

अवाग्रलेख

खरीखरी..

राष्ट्रीय लोकशाहीतील पोलीस

पोलीस म्हणजे गुन्हेगारांना धैस देऊन त्यांच्याकडून गुन्हेगारी कृत्य वदतून घेणारी यंत्रणा आहे. आजकाल सर्व सरकारी यंत्रणा नियमाप्रमाणे वागतीलच, याची शाश्वती नाही. त्यामुळेच पोलीसांवाही जो जुना दरास होता. तो आता अजिबात वाटत नाही. इंग्रजांनी पोलीसांची यंत्रणा उभी केली होती. त्यांच्या काळात एखादा पोलीस गावात आला, तरी गावातील जनतेला त्याचा धाक वाटत होता. आता काही पोलीसांच्या वर्तनाने पोलीस खात्यावर शिंतेडे उडत आहेत. त्याची तमा न बाळगता आपली हौस भागवण्यासाठी अनेक वेळा जे प्रकार पोलीसांकडून होत आहेत. त्यामुळे पोलीस खाते बदनाम होत आहे. परवा पिंपरी चिंचवड येथील एका पोलीस ठाण्याच्या बाहेर मुख्य रस्त्यावर अशीच एक घटना घडली. सांगवी पोलीस ठाणे येथे एका श्रीमंत पोलीस महाशयाचा वाढदिवस अत्यंत थाटामाटात साजरा झाला. त्यासाठी त्या प्रतिभाशाली पोलीसांनी जे कार्यक्रम साजरे केले. ते वाचून तुमची करमणुकी होईल आणि तुम्हाला काळजीही वाटेल. करमणूक याकरता की, आजकाल करमणुकीची बरीच साधने असूनही पोलीसांनी आपले कर्तव्य विसरून चक्क पोलीस ठाण्याच्या बाहेरच्या रस्त्यावरच अगदी मधोमध कार्यक्रम साजरा केला?. बरोबर रात्री, नव्हे मध्यरात्री बाराच्या ठोक्याला गगनचुंबी आतषबाजी केली गेली. फटाके वाजवले गेले. एकूण सरंजाम असा काही होता की, जणू एखाद्या मोठ्या श्रीमंत बापाच्या मुलाचे लग्न सुरू आहे. भला मोठा केक, फटाके आणि त्या सर्वांचे शूटिंग करण्यासाठी ड्रोन कॅमेरा अशी एकदम सरंजामी व्यवस्था होती. त्याचवेळी फटाक्यांची फायर गन आणली गेली होती. या सगळ्याचा व्हिडिओ झेन मार्फत बनवला गेला. तो दुसऱ्या दिवशी प्रसारित करण्यात आला. त्याहून जास्त गंभीर गोष्ट म्हणजे त्याच परिसराच्या हद्दीतले चार गुन्हेगार तो वाढदिवस साजरा करण्यासाठी उपस्थित होते. तर याचे परिणाम आता यापुढे काय होतील. याची जराही तमा न बाळगता त्यांनी जो काय धांगडधिंगा घातला त्याला तोड नाही. आपल्या पोलीस खात्याला शिस्त लावण्यासाठी राज्याचे गृहखाते आपले शिस्तप्रिय गृहमंत्री देवेंद्र फडणवीस यांनी आपल्या ताब्यात ठेवले आहे. जंगजंग पछाडूनही पोलीस खाते इतर कोणत्याही ताब्यात देण्यात आलेले नाही. याचे कारण गृह खात्याला बदनामीपासून वाचवणे आणि पोलीस खात्याला शिस्त लावणे हे त्यांचे उद्दिष्ट असावे. मात्र एकटे मुख्यमंत्री या सगळ्या गोष्टी कुठेकुठे आणि कशाकशा पद्धतीने बघणार. आता अनेक शहाणे पत्रकार मथळे देताना गृहमंत्र्यांच्या शहाटत अमुकतमुक घडले असे छापतात. त्या गुन्हेगारीशी गृहमंत्र्यांचा संबंध काय, याचा साधा विचारही आमचे अनेक शहाणे पत्रकार अजिबात करीत नाहीत. कालच झालेल्या या घटनेशी गृहमंत्र्यांचा बादरायण संबंध जोडून विरोधी पक्ष किंवा पत्रकार याचा बाऊ करणार नाहीत, असे नाही. तरीही आपल्या पोलीसांना असले प्रकार करण्याची सद्बुद्धी कशी काय होते. हेच आम्हाला कळत नाही. आपले कर्तव्य काय, आपली प्रतिमा काय आहे. आपल्याला कोणकोणत्या गोष्टींची दक्षता घ्यायला पाहिजे. आपले वर्तन कोणीही दुर्बल ठरवू नये आणि आपला दरास कायम राखावा. यासाठी आपल्या मनातील महत्त्वाकांक्षी अभिलाषा प्रकट न करणे. वेगळे सारख्या अनेक बाबींवर गंभीरपणे यापुढे विचार करण्याची गरज आहे. पण या सर्व बाबींवर विचार करणे तर सोडा. अगदी राजरोसपणे आपले कोण काय बिघडवू शकतो, असा विचार करूनच असे प्रकार घडत असतात. तरीही गृह खात्याने या प्रकरणात संबंधित पोलीसांना अमलदारांना आणि अधिकाऱ्यांना निलंबित केलेले आहे. हे निलंबन कदाचित लवकरच रद्द होईल. याची शंभर टक्के खात्री संबंधितांना असावीच असावी. जेव्हा हे निलंबन रद्द होईल. तेव्हा त्याची चर्चा कुठेही होणार नाही. हेही आपल्याला लाऊक आहे. आपल्या लोकशाही देशात असे प्रकार राजरोस होतात. परंतु त्यावर तात्पुरती चर्चा आणि कारवाई होते आणि त्यानंतर हातापात्र पडल्यावर 'तरी मी चुप आणि मेरी मी चुप' अशा पद्धतीने पुन्हा तेच तेच प्रकार करण्याचा परवाना मिळून जातो. हीच खरी लोकशाही आहे, असे आपण समजावे काय.

११/२५/२५

nagpurpost@gmail.com

Mob. No. 9922970023

ज्ञानज्योती सावित्रीबाई फुले पुरस्कारांची घोषणा

■ **महासागर प्रतिनिधी मुंबई, दि. ७ :** राज्य सरकारच्या वतीने दिल्या जाणाऱ्या ज्ञानज्योती सावित्रीबाई फुले पुरस्काराची घोषणा मंत्री चंद्रकांत पाटील यांनी सभागृहात केली. यात त्यांनी पुरस्कार प्राप्त महिलांची नावे देखील वाचून दाखवली. पुणे - जनाबाई सिताराम उगले,

नाशिक - डॉ. प्राज्ञका गिरीश कुलकर्णी, कोकण - फुलन ज्योतिराव शिंदे, छत्रपती संभाजीनगर - मौनाक्षी दयानंद विराजदार, अमरावती - वनिता रामचंद्र अंबोरे, नागपूर - शालिनी आनंद सक्सेना अशी या पुरस्कार विजेत्या महिलांची नावे आहेत. लवकरच त्यांना पुरस्कार प्रदान केले जातील.

राज्याचा आर्थिक पाहणी अहवाल सादर : उत्पन्नापेक्षा खर्च जास्त

■ **महासागर प्रतिनिधी, मुंबई, दि. ७ :** मुख्यमंत्री देवेंद्र फडणवीस यांच्या नेतृत्वातील आर्थिक पाहणी समितीने राज्य सरकारने शुक्रवारी विधिमंडळाच्या पटलावर आर्थिक पाहणी सर्वेक्षण अहवाल सादर केला. त्यात राज्याचा विकासदर व महत्त्वाच्या योजनांची महत्त्वपूर्ण आकडेवारी मांडण्यात आली आहे. या आकडेवारीनुसार, राज्यापुढील आर्थिक संकट वाढले असून, खर्च हा महसुली उत्पन्नापेक्षा जास्त होत आहे. कर्ज व व्याजापोटी एक मोठी रक्कम खर्च होत असल्याचेही यात नमूद करण्यात आले आहे. विशेषतः लाडकी बहीण योजनेतर्गत जून 2024 ते डिसेंबर 2024 या कालावधीत राज्यातील 2 कोटी 38 लाख लाभार्थी महिलांना तब्बल 17 हजार 505 कोटी रुपयांचा निधी वितरीत करण्यात आल्याची

आर्थिक संकटात वाढ; लाडक्या बहिणींवर १७,५०५ कोटींचा खर्च

माहितीही या अहवालाद्वारे देण्यात आली आहे.

उपमुख्यमंत्री तथा अर्थमंत्री अजित पवार यांनी शुक्रवारी आर्थिक पाहणी अहवाल सादर केला.त्यानुसार, त्यात 2024-25 साठी वित्तीय तूट 2.4 टक्के तर महसुली तूट 0.4 टक्के इतकी अंदाजित करण्यात आली आहे.

या भांडवली उत्पन्नाचा वाटा 24.1 टक्के तर भांडवली खर्चाचा हिस्सा 22.4 टक्के इतका आहे. महसुली जमा 4 लाख 99 हजार 463 कोटी रुपये अपेक्षित तर महसुली खर्च 5 लाख 19 हजार 514 कोटी अपेक्षित आहे.

राज्याच्या आर्थिक पाहणी

अहवालानुसार, राज्याचे 2024-25 चे स्थूल उत्पन्न 45 लाख 31 हजार 518 कोटी इतके आहे. स्थूल राज्य उत्पन्नाच्या तुलनेत कर्ज आणि व्याजापोटी 17.3 टक्के रक्कम खर्च होत आहे. महाराष्ट्राचा आर्थिक विकास दर 7.3 टक्के राहील. कृषी क्षेत्राचा विकास 8.7 टक्के, उद्योग क्षेत्राचा विकास 4.9 टक्के तर सेवा क्षेत्राचा विकास 7.8 टक्के असणार असल्याचेही यात नमूद करण्यात आले आहे. प्रस्तुत अहवालानुसार, महाराष्ट्रात नोव्हेंबर 2024 पर्यंत 1884 शिवभोजन केंद्र कार्यरत आहेत. 2024-25 मध्ये नोव्हेंबर महिन्यापर्यंत 3.97

लाखो नागरिक होणार वीज बिलमुक्त!

मुख्यमंत्र्यांची मोठी घोषणा
शेतकऱ्यांना ३६५ दिवस वीज उपलब्ध

■ **महासागर प्रतिनिधी, मुंबई, दि. ७ :** मुख्यमंत्री देवेंद्र फडणवीस यांनी विधानसभेत मोठी घोषणा केली आहे. महाराष्ट्रातील वीज ग्राहकांसाठी योजना जाहीर करण्यात आली असून, यातून लाखो वीज ग्राहकांना वीज बिलमुक्ती मिळणार असल्याचे फडणवीस यांनी सांगितले आहे. प्रधानमंत्री सौरघर योजनेच्या धर्तीवर राज्यात नवीन योजना सुरू करण्यात येणार आहे. तसेच शेतकऱ्यांना ३६५ दिवस वीज उपलब्ध होणार असल्याचे त्यांनी सांगितले. फडणवीस म्हणाले, नवीन वीज धोरणांतर्गत स्मार्ट मीटर बसवण्याच्या ग्राहकांना व जे दिवसा वीज वापरतील त्यांना १० टक्के वीज दरात सवलत दिली जाणार आहे. हे ग्राहक आपल्या विजेच्या वापरावर अधिक चांगल्या पद्धतीने नियंत्रण ठेऊ शकतील आणि यामुळे राज्याच्या ऊर्जा बचतीला हातभार लागेल. जी वीज आपल्याला ८ रुपयांना पडत होती ती आता केवळ ३ रुपयांना पडणार आहे, म्हणजे युनिटमागे ५ रुपये आपण वाचवत आहोत. याचा जवळपास ७० टक्के ग्राहकांना थेट फायदा होणार असल्याचेही फडणवीस म्हणाले. राज्यातील ८० टक्के ग्राहक हे ० ते १०० युनिट वीज



वापरणारे आहेत. सरकारच्या नव्या योजनेनुसार, या ग्राहकांना सौरऊर्जा प्रकल्पांतर्गत वीज मोफत मिळणार आहे. सोलर फॅनल बसवण्यासाठी अनुदान देण्यात येणार आहे, ज्यामुळे दीड कोटी ग्राहकांना विजबिलाचा भार सहन करावा लागणार नाही, असे ते म्हणाले. बळीराजा मोफत वीज योजना लागू करण्यात आली असून, याचा फायदा तब्बल ४५ लाख कृषी पंपधारकांना होणार आहे. या योजनेसाठी सरकारने १४ हजार कोटी रुपये तरतूद केली आहे. एकूण वीज खरेदी खर्चात १० हजार कोटी रुपयांची बचत होणार असल्याचेही फडणवीस यांनी सांगितले.

राहुल गांधी यांची धारावीला भेट



■ **महासागर प्रतिनिधी, मुंबई, दि. ७ :** राहुल गांधी यांनी मुंबईतील धारावी येथे असलेल्या चमार स्टुडिओला भेट दिली. या भेटीदरम्यान त्यांनी प्रसिद्ध डिझायनर सुधीर राजभर आणि त्यांच्या टीममधील कुशल कारीगरांशी संवाद साधला. चमार स्टुडिओ हा पारंपरिक दलित आणि चर्मकार समाजाच्या कलेला आधुनिक व्यापाराच्या संदर्भासोबत जोडणारा उपक्रम आहे. येथे जुन्या टायर आणि इतर पुनर्वापर करता येणाऱ्या वस्तूंमधून हस्तकलेच्या विविध उत्पादने तयार केली जातात. या भेटीत राहुल गांधी यांनी समावेशक उत्पादन तंत्रज्ञानाच्या महत्त्वावर भर दिले.

धारावी प्रकल्पाला स्थगिती देण्यास सुप्रीम कोर्टाचा नकार

■ **वृत्तसंस्था, नवी दिल्ली, दि. ७ :** सर्वोच्च न्यायालयाने शुक्रवारी धारावी पुनर्विकास प्रकल्पाच्या (डीआरपी) सुरू असलेल्या बांधकामाला स्थगिती देण्यास नकार दिला. तसेच, मुंबई उच्च न्यायालयाने अदानी समूहाच्या बाजूने दिलेला निर्णयही पलटण्यास नकार दर्शवला. यूपीई स्थित सेकलिक टेक्नॉलॉजीज कॉर्पोरेशनने दाखल केलेल्या याचिकेवर सुनावणी करताना न्यायालयाने म्हटले की, प्रस्तुत प्रकल्पाचे काम आधीच सुरू झाले आहे, ज्यामध्ये काही रेल्वे क्वार्टर पाडण्याचा समावेश आहे. सेकलिकने मागील बोली नाकारल्यानंतर धारावी प्रकल्प अदानी प्रॉपर्टीज लिमिटेडला देण्याच्या महाराष्ट्र सरकारच्या निर्णयाला आव्हान दिले होते. भारताचे सरन्यायाधीश संजीव खन्ना आणि न्यायमूर्ती पीव्ही संजय कुमार यांच्या खंडपीठाताने म्हटले, मुंबई उच्च न्यायालयाचा निर्णय योग्य होता, कारण रेल्वे मार्गाचा विकास करून त्याचा या प्रकल्पात समाविष्ट केला जाईल. न्यायालयाने महाराष्ट्र सरकार आणि अदानी प्रॉपर्टीजला नोटीस बजावून उत्तर मागितले आहे. पुढील सुनावणी 25 मे रोजी होईल. धारावी प्रकल्पासाठी सुरुवातीला 7200 कोटी रुपयांची बोली लावणाऱ्या सेकलिक टेक्नॉलॉजीजने सर्वोच्च न्यायालयाला सांगितले की, ते त्यांची बोली 20 टक्क्यांनी वाढवण्यास तयार आहेत. त्यावर खंडपीठाने सेकलिकला त्यांच्या सुधारित बोलीची माहिती देणारे प्रतिज्ञापत्र दाखल करण्याचे निर्देश दिले.

....पण बदनामी करू नका!

■ **महासागर प्रतिनिधी, मुंबई, दि. ७ :** उपमुख्यमंत्री एकनाथ शिंदे यांनी विधानपरिषदेत बोलताना शिवसेना उद्धव बाळासाहेब ठाकरे पक्षाचे पक्षप्रमुख उद्धव ठाकरे यांच्यावर चांगलेच तोंडसुख घेतले. विरोधकांनी आम्हाला शाबासकी देऊ नये, तसेच बदनामी करू नये. फितरत हमारी सहन करने की न होती, तो हिंमत आपकी बोलने की ना होती, असा शेरे ते यासंबंधी आपल्या अंदाजात म्हणाले. कोर्टावर असो किंवा सोलापूरकर सरकार महापुरुषांचा अवमान करणाऱ्या कुणालाही सोडणार नाही, असेही त्यांनी यावेळी स्पष्ट केले. एकनाथ शिंदे राज्यपालांच्या अभिभाषणावरील चर्चेला उत्तर देताना म्हणाले की, राज्यापालांनी महाराष्ट्राचे सुसंघट चित्र राज्यापुढे मांडले. आम्ही

एकनाथ शिंदेचा ठाकरेना टोला



विक्रमी बहुमताने निवडून आलो. देवेंद्र फडणवीस यांच्या नेतृत्वात आमची दमदार वाटचाल सुरू आहे. पण विरोधकांची कॅसेट उद्योग बाहेर गेल्यावरच अडकली आहे. विरोध भय्याजी जोशी यांच्या विधानाचे राजकारण करत आहेत. त्यांनी आपल्या विधानावर स्पष्टीकरणही दिले आहे. छत्रपती संभाजी महाराज यांचा अवमान करणाऱ्या अबू आझमींवर देशद्रोहाचा गुन्हा दाखल करण्याची मागणी मीच केली होती. आमचे सरकार छत्रपती शिवाजी महाराज, संभाजी महाराज आदी महापुरुषांचा अवमान करणाऱ्या सोडणार नाही. अबू आझमी असो, प्रशांत कोरटकर असो किंवा राहुल सोलापूरकर यांनाही सोडणार नाही. शिंदे यांच्या या विधानाचे सभागृहातील सदस्यांनी बाके वाजवून स्वागत केले.

छत्रपती संभाजी महाराज आणि कबुतर प्रकरणावर विधान परिषदेत गदारोळ



राणे-परब यांच्यात तीव्र खडाजंगी, विधान परिषद तीन वेळा तहकूब

■ **महासागर प्रतिनिधी, मुंबई, दि. ७ :** विधान परिषदेत शुक्रवारी छत्रपती संभाजी महाराज आणि पिजन होल (कबुतर प्रकरण) यावरून मोठा गदारोळ पाहायला मिळाला. आमदार अनिल परब यांनी स्वतःची तुलना छत्रपती संभाजी महाराजांशी केली आणि राज्यापालांच्या अभिभाषणात पिजन होल असा उल्लेख केला. या विधानामुळे सत्ताधारी पक्षाच्या सदस्यांनी तीव्र संताप व्यक्त केला आणि परब यांनी माफी मागवी, अशी मागणी केली. यावरून मंत्री नितेश राणे आणि परब यांच्यात जोरदार खडाजंगी झाली. दोन्ही बाजूंच्या आमदारांनी घोषणावाजी सुरू केली, त्यामुळे सभागृहाचे काम तीन वेळा तहकूब करावे लागले. सभापती राम शिंदे यांनी हस्तक्षेप करत सदस्यांना शांत राहण्याचे आवाहन केले, मात्र गोंधळ सुरूच राहिला. अनिल परब म्हणाले, संभाजी महाराजांचा धर्म बदलण्यासाठी छळ करण्यात आला. तसाच माझा छळ पक्ष बदलण्यासाठी केला जात आहे. मला ईडी आणि सीबीआयच्या नोटिसा पाठवल्या गेल्या. परब यांच्या या विधानाने सत्ताधारी पक्षाचे आमदार चांगलेच आक्रमक

झाले. मंत्री शंभूराज देसाई आणि भाजपचे आमदार प्रवीण दोरेकर यांनी परब यांनी सभागृहात माफी मागवी, अशी मागणी लावून धरली. महाविकास आघाडी सत्तेत असताना लोकांची घरे पाडली गेली. परंतु, एका कारकुनाचा कोणी छळ करू शकत नाही. यांच्याच सरकारने केंद्रीय मंत्राला अटक केली. आता जैसी करणी वैसी भरणी होत आहे. मातोश्रीची फरशी चाटण्याचे काम परब यांनी केले आहे, असा आरोप राणे यांनी केला. त्यावर, राणे कुटुंबाच्या नावावर चार-चार खुन आहेत. हे खुनी लोक आम्हाला शिकवणार का? हे लोक खुनी आहेत. स्वतः मातोश्री चाटून-चाटून इथपर्यंत आलेत. आता हे आम्हाला सभ्यता शिकवणार का? असे परब म्हणाले. परब यांच्या या वक्तव्याने सभागृहात मोठा गदारोळ निर्माण झाला. सत्ताधारी आणि विरोधक दोघेही आक्रमक झाल्याने सभापतींनी तीन वेळा सभागृह तहकूब केले. विरोधी पक्षनेते अंबादास दानवे यांनी वादबद्दल दिलगिरी व्यक्त केली. संसदीय कार्यमंत्री चंद्रकांत पाटील यांनी संसदीय शब्द वाळवण्याची सूचना करत, वाद मिटवण्याचे आवाहन केले.

विधिमंडळ पायऱ्यांवर महाविकास आघाडीचे आंदोलन



■ **महासागर प्रतिनिधी, मुंबई, दि. ७ :** राज्यात महिलांवरील अत्याचाराच्या घटना वाढत असताना सरकार त्याकडे दुर्लक्ष करत असल्याचा आरोप करत महाविकास आघाडीच्या आमदारांनी आज विधिमंडळाच्या पायऱ्यांवर आंदोलन केले. महिला दिनाचा पोशर्वभूमीवर झालेल्या या आंदोलनात, महिलांच्या सुरक्षेच्या मुद्द्यावर सरकारला जाब विचारण्यात आला. पुण्यातील स्वारागेट बलात्कार प्रकरणात पोलिस प्रशासन आणि मंत्र्यांच्या वक्तव्यामुळे पीडितेची बदनामी झाल्याचा आरोप करत, मंत्री योगेश कदम यांचा राजीनामा देण्याची मागणी विरोधकांनी केली. तसेच, मंत्री जयकुमार गोरे यांच्यावरही एका महिलेने गंभीर

आरोप केले असल्याने, त्यांचाही राजीनामा घेण्यात यावा, असा आग्रह धरला. महिला सुरक्षेच्या मुद्द्यावर सरकारला लक्ष्य करत, विरोधकांनी जोरदार घोषणावाजी केली. महिला झाल्या बेपत्ता, सरकारला नाही पत्ता महिला सुरक्षेचा नुसतं गाजर, सरकारला नाही पाझर बेटी बचाव जुमला हे, ये मंत्री दरिद्रा हे... अशा घोषणा देण्यात आल्या. महायुती सरकारने निवडणुकीपूर्वी महिलांना दरमहा २१०० रुपये देण्याचे आश्वासन दिले होते. मात्र, सत्ता स्थापन झाल्यानंतर अनेक महिलांना अपात्र ठरवण्यात आल्याचा आरोप करीत सरकार २१०० रुपये कधी देणार? असा सवाल विरोधकांनी केला.

जॅंग्वार लढाऊ विमान कोसळले



■ **वृत्तसंस्था, पंचकुला, दि. ७ :** हरियाणातील पंचकुला येथे शुक्रवारी भारतीय हवाई दलाचे जॅंग्वार लढाऊ विमान कोसळले. हे विमान अंबाला एअरबेसवरून प्रशिक्षण उड्डाणासाठी निघाले होते. वैमानिक विमानातून सुरक्षित बाहेर पडला. पंचकुलाच्या मोरनी येथील बलदवाला गावाजवळ हा अपघात झाला. दुपारी ३.४५ वाजता तांत्रिक बिघाडामुळे हा अपघात झाल्याचे हवाई दलाने सांगितले. वैमानिकाने विमान निवासी क्षेत्रापासून दूर नेले आणि नंतर सुरक्षितपणे बाहेर पडले. अपघाताची चौकशी करण्यासाठी हवाई दलाच्या तज्ज्ञांचे पथक घटनास्थळी पोहोचले आहे. स्थानिक पोलिसही घटनेस्थळी उपस्थित आहेत.

हिंदी विश्वविद्यालयाच्या कुलगुरूपदी प्रो. कुमुद शर्मा

■ **महासागर प्रतिनिधी, वर्धा, दि. ७ :** दिल्ली विद्यापीठाच्या हिंदी विभागाच्या

अध्यक्ष ज्येष्ठ साहित्यिक, समीक्षक आणि मीडिया तज्ज्ञ आणि साहित्य अकादमीच्या उपाध्यक्ष प्रोफेसर कुमुद शर्मा यांनी आज शुक्रवारी महात्मा गांधी आंतरराष्ट्रीय हिंदी विश्वविद्यालय, वर्धा येथे कुलगुरू म्हणून पदभार स्वीकारला.

गुरुवार, ०६ मार्च रोजी भारत सरकारच्या शिक्षण मंत्रालयाच्या उच्च शिक्षण विभागाने जारी केलेल्या आदेशानुसार प्रो. कुमुद शर्मा यांची हिंदी विश्वविद्यालयाच्या कुलगुरूपदी नियुक्ती करण्यात आली. त्यांची नियुक्ती पदभार स्वीकारल्यापासून पाच वर्षांच्या कालावधीसाठी असेल. कुलगुरूंच्या कक्षात विश्वविद्यालयाचे कार्यवाहक कुलगुरू प्रो. हनुमानप्रसाद शुक्ला यांनी त्यांना पदभार सोपवला. या प्रसंगी कुलगुरू प्रो. आनंद पाटील उपस्थित होते. पदभार स्वीकारल्यानंतर त्यांनी विश्वविद्यालयाचे अभिधाता, विभागध्यक्ष आणि निदेशकांसोबत बैठक घेतली.



शिंदेंचे दोस्त अजय अशर यांची 'मित्र'च्या उपाध्यक्ष पदावरून उचलबांगडी

फडणवीसांचा एकनाथ शिंदेंना पुन्हा धक्का

■ **महासागर प्रतिनिधी, मुंबई , दि. ७ :** मुख्यमंत्री देवेंद्र फडणवीस यांनी नीती आयोगाच्या धर्तीवर स्थापन करण्यात आलेल्या ‘महाराष्ट्र इन्फॉर्मेशन अँड ट्रान्सफॉर्मेशन’ संस्थेच्या अर्थात ‘मित्र’च्या उपाध्यक्षपदावरून अजय अशर यांची उचलबांगडी केली आहे. अजय अशर हे शिवसेना नेते तथा उपमुख्यमंत्री एकनाथ शिंदे यांचे निकटवर्तीय आहेत. या दोघांची घनिष्ठ मैत्रीही आहे. त्यामुळे अशर यांना हटवून फडणवीस यांनी एकप्रकारे शिंदे यांनाच धक्का दिला आहे.

महायुती सरकारमध्ये मुख्यमंत्री देवेंद्र फडणीस व उपमुख्यमंत्री एकनाथ शिंदे यांच्यात शीतयुद्ध सुरू असल्याची चर्चा आहे. शिंदे यांच्या काळातील अनेक निर्णय फडणवीस



सरकारने बदलले आहेत. यामुळे शिंदे नाराज झाल्याची माहिती आहे. पण त्यानंतरही फडणवीसांचे धक्कातंत्र संपले नाही. त्यांनी आता मित्रच्या नियमित मंडळावरून एकनाथ शिंदे यांचे विश्वासू अजय अशर यांची हकालपट्टी केली आहे. त्यांच्या जागी मंत्री दिलीप वळसे पाटील, राणा जगजितसिंह पाटील, राजेश क्षीरसागर यांची उपाध्यक्ष म्हणून नव्याने नियुक्ती केली आहे.

याशिवाय त्यांनी मुख्य सचिवासह इतर महत्त्वाचे सिंचन संचालक म्हणूनही नियुक्ती केली आहे. मुख्यमंत्री देवेंद्र फडणवीस यांच्या या निर्णयाची राजकीय वर्तुळात जोरदार चर्चा आहे.

कोण आहेत अजय अशर ?

उल्लेखनीय बाब म्हणजे केंद्र सरकारच्या नीती आयोगाच्या धर्तीवर राज्यात मित्रची स्थापना

करण्यात आली होती. त्यानंतर एकनाथ शिंदे यांनी त्याच्या उपाध्यक्षपदी अजय अशर यांची नियुक्ती केली होती. अजय अशर हे ठाण्यातील सुप्रसिद्ध विल्डर आहेत. शिंदे यांच्या बालेकिड्हा असणाऱ्या ठाण्यात त्यांनी अनेक निवासी संस्था बांधल्या आहेत. अशर हे काँग्रेसचे माजी नगरसेवक मनोज शिंदे यांचे मित्र होते. पण २००० मध्ये ते शिंदेंच्या मदतीने शिवसेनेत सक्रिय झाले. दिवंगत आनंददिघे यांच्यामुळे एकनाथ शिंदे सभागृह नेतेपदी पोहोचले. त्यावेळी अशर यांनी शिंदेंसोबत जवळीक साधली.

एकनाथ शिंदे आमदार झाल्यानंतर ही जवळीक घनिष्ठ मैत्रीमध्ये रूपांतरीत झाली. त्यानंतर ठाण्यातील अनेक महत्त्वाचे प्रकल्प व रिडेव्हलपिंगचे प्रोजेक्ट अशर यांना प्राधान्यक्रमाने मिळण्यास सुव्वात झाली.

त्यानंतर शिंदे यांनी आपल्या काळात त्यांची मित्रच्या उपाध्यक्षपदी नियुक्ती केली होती.

पंकजा मुंडेंनी घेतली धनंजय मुंडे यांची भेट सातपुडा बंगल्यावर दीड तास चर्चा

■ **महासागर प्रतिनिधी, मुंबई , दि. ७ :** संतोष देशमुख हत्या प्रकरणी कॅबिनेट मंत्री धनंजय मुंडे यांना राजीनामा द्यावा लागला. यानंतर पंकजा मुंडेंनी धनंजय मुंडेंची भेट घेतली आहे. धनंजय मुंडेंच्या सातपुडा बंगल्यावर दोघांमध्ये दीड तास चर्चा झाली आहे. त्यामुळे या भेटीकडे सर्वांचेच लक्ष लागले आहे.

दाम्यान गेल्या काही दिवसांपासून धनंजय मुंडे हे आजारी आहेत. धनंजय मुंडे यांच्या डोळ्याची शस्त्रक्रिया नुकतीच पार पडली. त्यांच्यावर रिलायन्स रुग्णालयात उपचार सुरू होते. या आजाराला वेल्स पाल्सी आजाराला सामना करावा लागत आहे. त्यांच्या या कठीण काळात त्यांच्यावर संतोष देशमुख प्रकरणात गंभीर आरोप झाले. तसेच त्यांचा जवळचाच व्यक्ती या प्रकरणात मुख्य आरोपी असल्याचे समोर आल्याने त्यांच्या अडचणी वाढल्या. या प्रकरणातील फोटो समोर आल्यामुळे त्यांच्यावर



त्यांच्या डोळ्यांवर शस्त्रक्रिया देखील करण्यात आली आहे. तसेच त्यांना बेल्स पाल्सी आजाराला सामना करावा लागत आहे. त्यांच्या या कठीण काळात त्यांच्यावर संतोष देशमुख प्रकरणात गंभीर आरोप झाले. तसेच त्यांचा जवळचाच व्यक्ती या प्रकरणात मुख्य आरोपी असल्याचे समोर आल्याने त्यांच्या अडचणी वाढल्या. या प्रकरणातील फोटो समोर आल्यामुळे त्यांच्यावर

राजीनाम्यासाठी दबाव वाढला अखेर त्यांना राजीनामा द्यावा लागला. धनंजय मुंडे यांनी त्यांच्या मंत्रिपदाच्या राजीनाम्याची माहिती सोशल मीडियावर पोस्ट करून दिली होती. यानंतर पंकजा मुंडे म्हणाल्या की, धनंजय मुंडे यांचा राजीनामा झाला आहे. मी त्याचे स्वागत करते. हा राजीनामा फार आधी व्हायला पाहिजे होता. या राजीनाम्यापेक्षा शपथच व्हायला नको होती.

■ **महासागर प्रतिनिधी, मुंबई , दि. ७ :** नाशिक व जळगाव या जिल्ह्यांना सिंचनाचा फायदा करून देणाऱ्या नार-पार गिरणा नदी जोड प्रकल्पास शासनाने मान्यता दिली होती. आता त्याची पुढील प्रक्रिया सुरू करण्यात आली असून त्याची निविदा काढण्यात आली असल्याची माहिती मुख्यमंत्री देवेंद्र फडणवीस यांनी विधानसभेत दिली आहे. या प्रकल्पासाठी एकूण ७ हजार १५ कोटी २९ लाख रुपये खर्च आला आहे.

नार-पार गिरणा नदी जोड प्रकल्पाच्या माध्यमातून ९.१९ टीएमसी पाणी उचलून १४.५६ किमी बोगद्याद्वारे गिरणा नदी पात्रात चणकापूर धरणाच्या बाजूस पाणी सोडण्यात येईल. यामुळे ४९ हजार ७६१ क्षेत्र सिंचित होणार आहे. विधानसभेत राज्यपालांच्या अभिभाषण ठरावावारील चर्चेला उत्तर देताना मुख्यमंत्री देवेंद्र

मनरेगातील तांत्रिक अधिकाऱ्यांच्या मागण्यांबाबत महत्त्वपूर्ण बैठक सुधीर मुनगंटीवार यांचा पुढाकार ; रोहयो मंत्री गोगावलेंचे आश्वासन

■ **महासागर प्रतिनिधी, मुंबई , दि. ७:** राज्यातील महात्मा गांधी राष्ट्रीय ग्रामीण रोजगार हमी योजना (मनरेगा) अंतर्गत कार्यरत पॅनल तांत्रिक अधिकाऱ्यांनी त्यांच्या विविध मागण्यांसाठी राज्याचे माजी वने, सांस्कृतिक कार्य व मत्स्यव्यवसाय मंत्री आमदार सुधीर मुनगंटीवार यांच्याकडे निवेदन दिले होते. गेल्यावर्षी ऑक्टोबरमध्ये झालेल्या बैठकीत निर्णय न झाल्यामुळे संघटनेने आ. मुनगंटीवार यांच्याकडे धाव घेतली. मुनगंटीवार यांनी त्याची तात्काळ दखल घेत राज्याचे रोजगार हमी मंत्री भरत गोगावले यांना बैठक बोलावण्यासंदर्भात निवेदन दिले. मंत्री महोदयांनी त्याची तातडीने दखल घेत बैठक आयोजित केली. मुनगंटीवार यांच्या उपस्थितीत झालेल्या या बैठकीत मंत्री गोगावले यांनी लवकरच निर्णय घेण्याचे आश्वासन दिले. तसेच अधिकाऱ्यांना देखील यासंदर्भात स्पष्ट निर्देश दिले.



अधिकाऱ्यांच्या संघटनेच्या ७ प्रमुख मागण्यांसंदर्भात मंत्री गोगावले यांच्या अध्यक्षतेखाली मुंबई येथे बैठक पार पडली. यावेळी पॅनल तांत्रिक अधिकाऱ्यांसंदर्भात मांडलेल्या विविध प्रश्नांसंदर्भात कोणावरही अन्याय व नुकसान न करता सकारात्मक निर्णय घेण्यासंदर्भात रोजगार हमी योजना व फलोत्पादन मंत्री गोगावले यांनी सकारात्मक प्रतिसाद दिला.

यापूर्वी दि. ४ ऑक्टोबर २०२४ रोजी झालेल्या बैठकीत पी.टी.ओ कर्मचाऱ्यांच्या मागण्यांवर कोणतीही चर्चा झाली नव्हती. त्यामुळे राष्ट्रीय ग्रामीण हमी योजना, तांत्रिक अधिकारी संघटनेचे अध्यक्ष सतिश वाढई यांनी आमदार सुधीर मुनगंटीवार यांच्याकडे निवेदन दिले. तसेच स्वतंत्र बैठक घेण्याची मागणी केली होती. त्यानंतर गुरुवारी झालेल्या बैठकीत पी.टी.ओ

निवेदनाची तात्काळ दखल घेत मंत्री महोदयांपर्यंत आपले म्हणणे पोहोचवे, यासाठी संघटनेने त्यांचे आभार मानले आहे. निवेदनाची दखल घेण्यापासून बैठक लावण्यापर्यंत मुनगंटीवार यांनी पुढाकार घेतल्यामुळेच मंत्री महोदयांकडून मागण्यांच्या संदर्भात सकारात्मक भूमिका व्यक्त करण्यात आली, या शब्दांत संघटनेने कृतज्ञता देखील व्यक्त केली आहे.

मुनगंटीवार यांचे मानले आभार आमदार मुनगंटीवार यांनी

पुरवणी मागण्यातून सरकारच्या तिजीरोवर डझा

राज्यावर ८ हजार कोटी रुपयांचे कर्ज अंबादास दानवेंचा गंभीर आरोप



■ **महासागर प्रतिनिधी, मुंबई, दि. ७ :** राज्यावर ८ हजार कोटी रुपयांचे कर्ज असताना सरकारने सादर केलेल्या पुरवणी मागण्यांतून सरकारच्या तिजीरोवर डझा मारण्याचे काम करण्यात आल्याचा आरोप विधान परिषदेचे विरोधी पक्षनेते अंबादास दानवे यांनी सरकारने सादर केलेल्या पुरवणी मागण्यांवरील त्यांच्या भाषणात केला. सरकार मोठं मोठ्या घोषणा करत मात्र प्रत्यक्षात त्याची अंमलबजावणी करत नसल्याचा आरोपही त्यांनी केला आहे. राज्याची विस्कटलेली आर्थिक घडी स्थिर करायची असल्यास लोकरिय योजनांच्या मागे सरकारने जाऊ नये, अशी सूचनाही दानवे यांनी केली. सरकारने निधी वाटपात केलेली असमानता, रखडलेले प्रकल्प याबाबत मुद्दे मांडत दानवे यांनी सरकारने सादर केलेल्या पुरवणी मागण्यांवर टीकेची झोड उठवली.

सरकारने ६ हजार ४८६ कोटी रुपयांच्या पुरवणी मागण्या सादर केल्या आहेत. त्यातील २ हजार १३३ कोटी रुपयांच्या रकमा या या केंद्र पुरस्कृत कार्यक्रमांतर्गत असलेल्या योजनांसाठी केला असल्याचा आरोपही दानवे यांनी केला. पंतप्रधानांचे स्वप्न असलेलं स्किल इंडिया म्हणजेच कौशल्य विभागाच्या योजना या आधुनिक भारताच्या निर्मितीसाठी आवश्यक असतानाही त्याकडे दुर्लक्ष केलं गेलं आहे. जलसंपदा विभागामध्ये २७ हजार कोटी रुपये असताना त्यातून १४ हजार कोटी रुपये सुद्धा खर्च झाले

नाहीत. जीवन मिशनच्या जिल्हा परिषद आणि जीवन प्राधिकरण अंतर्गत ९४५ योजना प्रस्तावित असताना त्यासाठी मोठ्या प्रमाणात निधीची आवश्यकता असताना २९ हजार कोटी रुपयांची मागणी असूनही कमी निधीची तरतूद करण्यात आली. सरकारने सरपंचांचे मानधन दुपटीने करण्याची घोषणा केली मात्र त्यांच्या खात्यात पैसे जमा केले नाही. परभणी जिल्ह्यातील वैद्यकीय महाविद्यालयाचा प्रस्ताव धूळखात पडलं आहे.

समान शिक्षण हक्क कायद्या अंतर्गत मोफत शिक्षण असताना त्यासाठीची निधी देण्यात आली नाही. सावित्रीबाई फुले यांचे स्मारक सातारा जिल्ह्यात उभारण्यासाठी १० हजार कोटी रुपये खर्च करण्याची घोषणा केली मात्र एक बीट ही रचली नाही. पोलिसांच्या निवासाचा विषय आजही कायम आहे. पंतप्रधान नरेंद्र मोदी यांनी हर घर छत ही संकल्पना २०२२ साली मांडली होती. तरी अद्याप घरकुल योजनेचे १० टक्केही काम पूर्ण झाले नसून लाभार्थ्यांची रकमही कमी केली. ४ साखर कारखान्यांनी निधीची मागणी करूनही मंत्रिमंडळातील एकाच साखर कारखान्याला देण्याचा प्रस्ताव असल्याची माहिती त्यांनी सभागृहाला दिली. सिडकोने स्वतःला घर देण्याची घोषणा केली मात्र प्रत्यक्षात कंत्राटदारांच्या हितासाठी अधिक दर आकारले.



आझमी हे महाविकास आघाडीचाच भाग संजय निरुपम यांची टीका

■ **महासागर प्रतिनिधी, मुंबई, दि. ७ :** शिवसेना शिंदे गटाचे नेते संजय निरुपम यांनी शिवसेना ठाकरे गटाचे प्रमुख उद्धव ठाकरे यांच्यावर टीका केली आहे. अबू आझमी यांनी केलेल्या वादग्रस्त विधानावर प्रतिक्रिया देताना संजय निरुपम यांनी उद्धव ठाकरे यांच्यावर निशाणा साधला आहे. उद्धव ठाकरे यांची शिवसेना अबू असीम आझमी यांचा उघडपणे निषेध करू शकत नाही, असे संजय निरुपम म्हणाले आहेत. संजय निरुपम म्हणाले, सर्वप्रथम, उद्धव बाळासाहेब ठाकरे यांनी हे मान्य करावे की अबू असीम आझमी हे महाविकास आघाडीचा भाग आहेत. जेव्हा आझमी यांनी निवडणूक लढवली तेव्हा उद्धव बाळासाहेब ठाकरे यांच्या शिवसेनेने त्यांना पाठिंबा दिला होता आणि उद्धव ठाकरे यांनी स्वतः शांत देऊन त्यांचे स्वागत केले. जर आपण एकनाथ शिंदेंबद्दल बोलत असू, तर जर कोणी विरोधी पक्षातून असेल तर त्यांना भेटण्यात काहीच गैर नाही. एका कार्यक्रमात टेबलावर बसलो होतो. पण याचा अर्थ असा नाही की आपण त्याला विरोध करणार नाही. उद्धव ठाकरेंची शिवसेना अबू असीम आझमी यांचा उघडपणे निषेध करू शकत नाही. कारण जर त्यांनी निषेध केला तर त्यांच्या मुस्लिम मतांना बाधा येईल. यावेळी बोलताना संजय निरुपम यांनी काँग्रेसवर देखील निशाणा साधला आहे. संजय निरुपम म्हणाले, मुंबई काँग्रेस कार्यालयाला लवकरच टाळे लागणार आहे. पी. डब्ल्यू. डी. आचारात असलेल्या काँग्रेस कार्यालयाचे १८ लाख भाडे सरकारला दिलेले नाही. मागील अनेक महिन्यांचे बीज बिल न भरल्यामुळे बीज कंपनीने मीटर काढून नेले आहे. काँग्रेस कार्यालयात काम करणाऱ्या कर्मचाऱ्यांना सहा महिन्यांपासून पगार नाही. शिवसेना ठाकरे गटासोबत युती केल्यामुळे काँग्रेस संपली, असेही संजय निरुपम म्हणाले. पुढे बोलताना संजय निरुपम म्हणाले, मुंबईत फक्त तीन आमदार निवडून आलेत तेही मुस्लिम मतांमुळेच निवडून आले आहेत. काँग्रेसचे नेते काल मुंबईत यूट्यूबसाठी व्हिडिओ बनवण्यासाठी आले होते असे म्हणत त्यांनी राहुल गांधी यांना देखील टोला लगावला आहे. अनेक मुस्लिम आता शिवसेना ठाकरे गटाकडे गेले आहेत. मल्लिकाजुन खरगे प्रचंड जातीवादी असून वेणुगोपाल देखील अकार्यक्षम आहेत, असा आरोपही यावेळी निरुपम यांनी केला आहे.

राज्यातील नद्यांचे प्रदूषण रोखण्यासाठी टास्कफोर्स पर्यावरणमंत्री पंकजा मुंडे

■ **महासागर प्रतिनिधी, मुंबई , दि. ७ :** महाराष्ट्रातील नद्यांचे प्रदूषण हा गंभीर विषय असून, ५०% उद्योगांकडून प्रक्रिया न केलेले सांडपाणी थेट नद्यांमध्ये सोडले जाते. यामुळे पाणी प्रदूषणाच्या समस्येत मोठी वाढ झाली आहे. यावर कायमस्वरूपी उपाययोजना करण्यासाठी पर्यावरण, नगरविकास आणि जलसंपदा या खात्यांचा समावेश असलेला एक संयुक्त टास्कफोर्स स्थापन करण्यात येणार आहे, अशी माहिती राज्याच्या पर्यावरणमंत्री पंकजा मुंडे यांनी विधानसभेत दिली. मुख्यमंत्री देवेंद्र फडणवीस यांच्या मार्गदर्शनाखाली हा टास्कफोर्स काम करेल.

नद्यांचे वाढते प्रदूषण गंभीर समस्या

विधानसभेत पुणे आणि पिंपरी-चिंचवड शहरातून वाहणाऱ्या मुळा-मुठा नद्यांमध्ये थेट मैला पाणी सोडले जाते आणि उद्योगधंद्यांमधील सांडपाणी प्रक्रिया न करता सोडल्याने प्रदूषणात मोठी वाढ होत आहे, असा मुद्दा आमदार बापूसाहेब पठारे आणि शंकर जगताप यांनी लक्षवेधी सूचनेच्या माध्यमातून उपस्थित केला. उद्योगांकडून सिव्हेरज ट्रीटमेंट

प्लांट (एसटीपी) बसवले जातात, परंतु योग्य देखभालीच्या अभावामुळे ते कार्यक्षम राहत नाहीत.

परिणामी, प्रक्रिया न झालेल्या पाण्यामुळे नद्यांचे प्रदूषण दिवसेंदिवस वाढत आहे.

प्रदूषण करणाऱ्या उद्योगांवर कठोर कारवाई

पर्यावरण विभागाकडून अशा उद्योगांना सातत्याने नोटिसा बजावून कारवाई केली जाते. मात्र, फक्त नोटिसा देऊन समस्या सुटणार नाही, तर प्रदूषण रोखण्यासाठी व्यापक प्रयत्न करण्याची आवश्यकता आहे, असे पंकजा मुंडे यांनी स्पष्ट केले.

नद्यांचे प्रदूषण रोखण्यासाठी वेगवेगळ्या सरकारी विभागांचा समन्वय आवश्यक आहे. त्यामुळे नगरविकास, पर्यावरण आणि जलसंपदा विभागांचा समावेश असलेला टास्कफोर्स तयार केला जाणार आहे.

मुख्यमंत्री देवेंद्र फडणवीस यांच्या मार्गदर्शनाखाली हा टास्कफोर्स कार्यान्वित होणार असून, आधुनिक तंत्रज्ञानाच्या मदतीने सांडपाणी प्रक्रिया सुधारण्यावर भर दिला जाईल.

जेनेरिक औषधांमुळे रुग्णांच्या पैशांची बचत: खा. अशोकराव चव्हाण

■ **महासागर प्रतिनिधी, मुंबई , दि. ७ :** जेनेरिक औषधांचा दर्जा उत्तम असून, त्यांच्या किंमतीही कमी आहेत. सर्वसाधारण गरीब कुटुंबांना मदत व्हावी आणि उपचार स्वस्त व्हावेत, यासाठी २०१४ मध्ये पंतप्रधान नरेंद्र मोदी यांनी जनऔषधी योजना सुरू केली होती. ही योजना अतिशय लोकोपयोगी असून, जेनेरिक औषधांच्या वाढत्या उपलब्धतेमुळे रुग्णांच्या पैशांची बचत होत असल्याचे माजी मुख्यमंत्री खा. अशोकराव चव्हाण यांनी म्हटले आहे. जनऔषधी दिनानिमित्त त्यांनी आज मुंबईच्या कामा हॉस्पिटल परिसरातील सुगारीबाग मध्यवर्ती सहकारी आरूढ संघ संचालित जेनेरिक औषधांच्या प्रधानमंत्री भारतीय जनऔषधी केंद्राला भेट दिली. यावेळी प्रतिक्रिया व्यक्त करताना ते बोलत होते. या भेटीप्रसंगी हॉस्पिटलचे अधीक्षक डॉ. तुषार पालवे, सुगारीबाग ग्राहक संघाचे

वादग्रस्त अधिकारी समीर वानखेडे यांची बदली रद्द

■ **महासागर प्रतिनिधी, मुंबई , दि. ७ :** कॉर्डिलिया कूझवरील रेव्ह पार्टी प्रकरणी वादग्रस्त ठरलेले समीर वानखेडे यांची चेन्नईला झालेली बदली कॅट अर्थात केंद्रीय प्रशासकीय न्यायाधीकरणाचे रद्दबातल केली आहे. कॅटने या प्रकरणी महसूल विभागाने बदलीसंदर्भात स्वतःच तयार केलेल्या मार्गदर्शक तत्वांचे उल्लंघन केल्याचा ठपका ठेवला आहे. कॅटच्या या निर्णयामुळे वानखेडे यांना जबर झटका बसला आहे. समीर वानखेडे हे मुंबईमध्ये एनसीबीचे विभागीय संचालक म्हणून कार्यरत होते. त्यांच्या नेतृत्वात कॉर्डिलिया कूझ झूज प्रकरणात अभिनेता शाहरुख खान याचा मुलगा आर्यन खान याला अटक करण्यात आली होती. नंतर त्यांच्यावर खान कुटुंबीयांकडून २५ कोटींची मागणी केल्याचा आरोप झाला होता. त्यानंतर ३० मे २०२२ रोजी त्यांची चेन्नई येथील महसूल विभागात अतिरिक्त आयुक्त म्हणून बदली झाली होती. पण आता केंद्रीय प्रशासकीय न्यायाधीकरणाचे त्यांची बदली रद्दबातल केली आहे. कॅटने या प्रकरणी वानखेडे यांची बदली करताना मार्गदर्शक सूचनांचे स्पष्ट उल्लंघन झाल्याचा ठपका ठेवला आहे.

बदली करताना मार्गदर्शक तत्वांचे उल्लंघन

न्यायमूर्ती रणजीत मोरे व सदस्य राजेंद्र कश्यप यांच्या नेतृत्वातील कॅटच्या खंडपीठाने हा निर्णय दिला आहे. महसूल विभागाने समीर वानखेडे यांची बदली करताना स्वतःच तयार केलेल्या मार्गदर्शक तत्वांचे उल्लंघन केले. वित्तमंत्रालयाच्या महसूल विभागाने जारी केलेल्या संबंधीच्या बदली आदेशात शुटी व पक्षपात निष्पन्न झाला आहे. सरकारी अधिकाऱ्यांना अखिल भारतीय सेवेचे बंधन असले तरी बदली धोरण निष्पक्ष, पारदर्शक व न्याय पद्धतीने राबवले जावे. तसेच जोपर्यंत मनमानीपणे अथवा नियमांचे उल्लंघन कुणी करत नाही तोपर्यंत न्यायालयाने त्यात हस्तक्षेप करू नये, अशी टिप्पणीही कॅटने या प्रकरणी नोंदवली आहे.

अनधिकृत होर्डिंगमुळे अपघात झाल्यास मंत्री जबाबदारी घेणार का ?

विजय वडेटीवार यांचा सरकारला सवाल

■ **महासागर प्रतिनिधी, मुंबई , दि. ७ :** मुंबईत अपघात झाल्यानंतर महायुती सरकार जगो झाले. पण फक्त मुंबईत होर्डिंग प्रश्न नाही तर राज्यातही अनधिकृत होर्डिंग वाढलेले आहे. यामुळे अपघात होण्याची शक्यता आहे. नागभिड तालुक्यात मोठे होर्डिंग असून ते कोसळले तर मोठा अपघात होईल. त्यामुळे ग्रामीण महाराष्ट्रातील होर्डिंग ऑडिट होणार का, आणि एखादी घटना घडल्यास मंत्री जबाबदार असतील का असा प्रश्न काँग्रेस विधिमंडळ नेते विजय वडेटीवार यांनी विधानसभेत उपस्थित केला. राज्यात ४०२६ ठिकाणी होर्डिंगचे ऑडिट करण्यात आले आहे. राज्यात एकूण १ लाख ४३८७ होर्डिंग काढून टाकण्यात आली आहे. विधान सभेत प्रश्नोत्तराच्या काळात विजय वडेटीवार यांनी विचारालेल्या प्रश्नाला मंत्री उद्ये सामंत यांनी उत्तर दिले. राज्यात एकूण ४०२६ ठिकाणी होर्डिंगचे ऑडिट करण्यात आले. १८८ ठिकाणी ऑडिट झाले नाही. राज्यात १ लाख ४३८७ होर्डिंग काढून टाकण्यात आले आहे, याप्रकरणी ज्यांनी



सहकार्य केले नाही त्यांच्यावर गुन्हे दाखल करण्यात आले. असे एकूण ५४ गुन्हे दाखल झाले आहे. महापालिका क्षेत्रात ४८ गुन्हे तर नगरपालिका क्षेत्रात ११ गुन्हे दाखल करण्यात आले आहेत. एकूणच अनधिकृत होर्डिंग बाबत दरवर्षी राज्यात ऑडिट केले जाणार असे आश्वासन मंत्री उदय सामंत यांनी दिले. यावर्षीचे होर्डिंगचे ऑडिट अर्थसंकल्पीय अधिवेशन संपल्यावर सुरू केले जाईल अशी माहिती मंत्री सामंत यांनी सभागृहाला दिली.

अध्यक्ष किशोर देसाई, केंद्र संचालक संतोष चव्हा, प्रधानमंत्री जनऔषधी योजनेच्या समन्वयक हेमांगी नेगी आदी उपस्थित होते. खा. चव्हाण यांनी या भेटीत केंद्र संचालकांची, डॉक्टरांशी तसेच रुग्णांशी संवाद साधला.

ते पुढे म्हणाले की, या योजनेमध्ये सर्वांना परवडणाऱ्या किंमतीत दर्जेदार जेनेरिक औषधे उपलब्ध व्हावीत आणि जेनेरिक औषधांना प्रोत्साहन देण्यासाठी मागील ११ वर्षांत देशातील जिल्ह्यांमध्ये १५ हजारांहून अधिक प्रधानमंत्री भारतीय जनऔषधी केंद्रे उघडण्यात आली आहेत. ‘पंतप्रधान नरेंद्र मोदी यांनी २०१४ मध्ये दरवर्षी ७ मार्च रोजी जनऔषधी दिवस साजरा करण्याची घोषणा केली होती. तेव्हापासून हा दिवस आरोग्याविषयी जागरूकता वाढवण्यासाठी जनऔषधी दिवस म्हणून साजरा केला जातो. रुग्णांनी जेनेरिक औषधांचा वापर वाढवावा, असे आवाहन देखील त्यांनी याप्रसंगी केले.

अकोला

पान
६

जनकल्याण यात्रेद्वारे विशेष सहाय्य विभागाच्या योजनांचा जागर

■अकोला,दि.७ (प्रतिनिधी):

विशेष सहाय्य विभागाच्या योजनांचा प्रचार व प्रसारासाठी जनकल्याण यात्रेला जिल्ह्यात आज प्रारंभ झाला. जिल्हाधिकारी अजित कुंभार यांनी हिरवी झेंडी दाखवून यात्रेचा शुभारंभ केला.

विशेष सहाय्य विभागाच्या सर्व योजनांबाबत जनकल्याण यात्रा गावोगाव जागृती करणार आहे. या राज्यव्यापी यात्रेचा शुभारंभ विशेष सहाय्य विभागाचे मंत्री नरहरी झिरवाळ यांच्या हस्ते नाशिक जिल्ह्यात दिंडोरी येथे झाला. विभागाच्या लोककल्याणकारी योजनांची माहिती गरजूपर्यंत पोहोचविण्यासाठी ही यात्रा उपयुक्त ठरेल..

असा विश्वास जिल्हाधिकारी श्री. कुंभार यांनी यावेळी व्यक्त केला. जि. प. मुख्य कार्यकारी अधिकारी बी. वैष्णवी, निवासी उपजिल्हाधिकारी विजय पाटील, तहसीलदार गौरी धामगुडे यांच्यासह विशेष सहाय्य विभाग, जिल्हा माहिती कार्यालय आदी कार्यालयांचे कर्मचारी विशेष सहाय्य विभागाच्या श्रावणबाळ सेवा राज्य निवृत्ती वेतन योजना, इंदिरा



गांधी राष्ट्रीय विधवा निवृत्ती वेतन योजना, इंदिरा गांधी राष्ट्रीय दिव्यांग निवृत्तीवेतन योजना, राष्ट्रीय कुटुंब लाभ योजना, इंदिरा गांधी राष्ट्रीय वृद्धापकाळ निवृत्तीवेतन योजना, संजय गांधी निराधार अनुदान

योजना या सहा मुख्य योजना राज्य शासन व केंद्र शासनाच्या कल्याणकारी योजना आहेत. लाभार्थ्यांना डीबीटी पोर्टलद्वारे लाभानी रकम थेट त्यांच्या बँक खात्यात जमा करण्यात येत आहे. योजनेचा लाभ

१८ व्या श्री. वसंतराव नाईक स्मृती राष्ट्रीय परिसंवादाचे अकोला कृषी विद्यापीठात ११-१२ मार्च रोजी आयोजन!

अकोला : अलीकडील काळात हवामान बदल एक जागतिक समस्या म्हणून उदयास आली असून याचे दृष्य -अदृश्य परिणामांना संपूर्ण विश्व समोरे जात आहे.

वाढते प्रदूषण आणि हवामान बदल रोखण्यासाठी जागतिक पातळीवर अनेक देश एकत्र येऊन काम करत आहेत ही देखील जमेची बाजू आहे. तापमानात होणारी वाढ, बदलत चाललेले निसर्ग चक्र, कीड रोगांचा वाढता उपद्रव, दुष्काळ, पूर आणि बरेच काही अनपेक्षित बदल यांचा हवामान आणि

पर्यावरणावर एकंदरीत वेगवेगळ्या प्रकारे परिणाम होत आहे. पाणी, ऊर्जा, वाहतूक, वन्यजीव, शेती, परिसंस्था आणि मानवी आरोग्य यासारख्या ज्या गोष्टींवर आपण अवलंबून आहोत आणि त्यांना महत्त्व देतो अशा गोष्टींवर या घटनांचा निश्चितपणे परिणाम होतो आहे.

बदलत्या जागतिक परिस्थितीत वैदभीय शेती शाश्वत आणि शेतकरी संपन्न होण्यासाठी अकोला येथील डॉ. पंजाबराव देशमुख कृषी विद्यापीठाद्वारे काल सुसंगत संशोधन निरंतरपणे

सुरू असून यामध्ये विविध राष्ट्रीय आंतरराष्ट्रीय संस्थांचा देखील सहभाग घेण्यात येतो. याच अनुषंगाने हरित क्रांतीचे प्रणेते केंद्र वसंतराव नाईक यांचे स्मृती प्रित्यर्थ डॉ. पंजाबराव देशमुख कृषी विद्यापीठ, अकोला येथे शेती प्रणालींच्या पुनरुज्जीवनासाठी हवामान अनुकूल तंत्रज्ञानाचा प्रभावी वापर या विषयावरील दोन दिवसीय राष्ट्रीय परिसंवादाचे आयोजन १८व्या श्री. वसंतराव नाईक स्मृती राष्ट्रीय चर्चासत्राचे निमित्ताने वसंतराव नाईक स्मृती प्रतिष्ठान, पुसद यांचे सहयोगाने करण्यात आले आहे.

जागतिक महिला दिन साजरा



■अकोला,दि.७ (प्रतिनिधी): दि ७ मार्च २०२५रोजी नेहरू युवा केंद्र अकोला च्या वतीने जागतिक महिला दिनानिमित्त शासकीय प्रशिक्षण संस्था अकोला येथे कार्यक्रम चे आयोजन करण्यात आले होते. हा कार्यक्रम नेहरू युवा केंद्र अकोला च्या वतीने व स्वामी विवेकानंद युवा मंडळ च्या सहआयोजनातून घेण्यात आला या कार्यक्रम ला अध्यक्ष म्हणून प्राचार्य धोंगडे सर लाभले होते व प्रमुख उपस्थिती म्हणून रोडगे मॅडम जिल्हा युवा अधिकारी महेश सिंह शेखावत सर उपस्थित होते. प्रमुख वक्तें म्हणून आशिष वानखेडे सर, जयताई भारती मॅडम यांनी युवतींना मार्गदर्शन केले व जागतिक महिला दिनाचे महत्त्व समजवून सांगितले. यावेळी नेहरू युवा केंद्र चे अमोल भटकर, विकास गांधव, हरिओम राखोडे, दृष्टी इंगोले, संजीवनी गवई आणि शासकीय प्रशिक्षण संस्था मधील इतर शिक्षक वृंद उपस्थित होता.

शंकरलाल खंडेलवाल महाविद्यालयात नाट्य अभिनय कार्यशाळा संपन्न



■अकोला,दि.७ (प्रतिनिधी):

स्थानिक शंकरलाल खंडेलवाल कला, विज्ञान व वाणिज्य महाविद्यालय अकोला येथे प्रधानमंत्री उच्चतर शिक्षा अभियानांतर्गत सांस्कृतिक समितीच्या वतीने दि.२८/०२/२०२५ ते ५/०३/२०२५ दरम्यान नाट्य अभिनय कार्यशाळेचे आयोजन करण्यात आले आहे. या कार्यशाळेचे उद्घाटन अनिल कुलकर्णी सचिव, अखिल भारतीय मराठी नाट्य परिषद शाखा अकोला यांचे हस्ते करण्यात आले. यावेळी प्रमुख अतिथी म्हणून डॉक्टर शिवाजी नागरे, डॉ. मनोज मालपाणी, कार्यशाळा समन्वयक प्रा. डॉ.

ज्ञानसागर भोकरे, विद्याथी कल्याण अधिकारी प्रा. सुमेश कावळे, डॉ. निशा वराडे उपस्थित होते. पहिल्या दिवशी प्रमुख मार्गदर्शक म्हणून श्रीमती वैशाली गोस्वामी,समन्वयक अप्लाईड थॅटर इंडिया फाउंडेशन यांनी विद्यार्थ्यांना थिएटर गेम्स, बॉडी मूव्हमेंट, इम्प्रोनायजेशन याविषयी माहिती दिली. दुसऱ्या दिवशी डॉ. सुनील गजरे यांनी संवाद शैली याबद्दल विद्यार्थ्यांना माहिती दिली व प्रात्यक्षिक करून घेतले. तिसऱ्या दिवशी वास्तवभासी अभिनय व नाट्यनिर्मिती प्रक्रिया यांचे प्रात्यक्षिक दिग्दर्शक सुयोग देशपांडे, आसक्त पुणे यांनी घेतले.

झुलैलाल जयंती महोत्सवाची तयारी जोमात

■अकोला,दि.७ (प्रतिनिधी):

गत २८ वर्षांपासून महानगरात सिंधी समाजाचे सवीच पर्व चेद्री चंड इष्ट देवता श्री झुलैलाल यांची जयंती साजऱ्या करणाऱ्या पूज्य सिंधी जनरल पंचायतच्या झुलैलाल महोत्सव समितीच्या वतीने झुलैलाल जयंती महोत्सव होत असून त्याची तयारी समितीच्या वतीने जोमात सुरू झाली आहे. झुलैलाल जयंती महोत्सवचे अध्यक्ष ब्रह्मानंद वलेचा यांच्या अध्यक्षतेत यावर्षी महिला, पुरुष,युवक व युवतींसाठी नवीन उपक्रम राबविण्यात येणार आहेत.दि १६ मार्च ते ६ एप्रिल पर्यंत सिंधी कॅम्प परीसरातील संत कवहराम प्रांगणात आयोजित या महोत्सवातील उपक्रमाना रविवार दि १६ मार्च रोजी स ८ वाजता भव्य बॅंडमिंटन स्पर्धा पासून प्रारंभ होणार आहे.सोम दि १७ मार्च ते १९ मार्च पर्यंत महिलांसाठी साय ५ वाजता टर्फ क्रिकेट स्पर्धा व रात्री व्हालीबॉल स्पर्धा होणार आहे.गुस्वार दि २० मार्च रोजी साय ७ वाजता महिलांसाठी संगीत खुची, खो खो,हळू,सायकल स्पर्धा होणार आहेत. शुक्रवार दि २१ मार्च रोजी मातृपितृ पूजन कार्यक्रम, शनिवार दि २२ मार्च रोजी सिंधियत जा सुहिणा गुल हा नाट्य कार्यक्रम, रविवार दि २३ मार्च रोजी स ९ वाजता कॅरम व बुद्धीबळ स्पर्धा, सकाळी ११ वाजता सुट्ट बालक स्पर्धा व भव्य गरबा रास सोहळा होणार आहे. सोमवार दि २४ मार्च रोजी भव्य फॅन्सी ड्रेस स्पर्धा होणार आहे.मंगळवार दि २५ मार्च रोजी बाबल प्यारो जलगांव वालो हा मिमिक्री कार्यक्रम होणार आहे बुधवार दि २६ मार्च रोजी स ९ वाजता भव्य रक्तदान शिबिर व सायंकाळी जणी ऑफ सिंधिज हा समाजाच्या विकासाचा आलेख असणारा कार्यक्रम होणार आहे.



राष्ट्रवादी काँग्रेस पक्ष(शरदचंद्र पवार) ची आढावा बैठक संपन्न बैठकीत नवनियुक्त देवाभाऊ ताले यांचा सन्मान व सत्कार



■अकोला,दि.७ (प्रतिनिधी):

स्थानिक हॉटेल सेंट्रल प्लाझा येथे दि.६/३/२०२५ रोजी अकोला महानगर राष्ट्रवादी काँग्रेस पक्षाची (शरदचंद्र पवार) कार्यकर्त्यांसह पदाधिकारी यांची आढावा बैठकीचे आयोजन करण्यात करण्यात आले होते. या बैठकीला पक्षाचे निरीक्षक गणेश राय यांच्या प्रमुख उपस्थिती होती. यावेळी निरीक्षक गणेश राय यांनी मार्गदर्शन करताना सांगितले की पक्ष संघटनेवर अधिक लक्ष्य देवून सामान्य जनतेच्या समस्या सोडविण्यासाठी तत्पर राहून काम करावे. यावेळी नव्याने नवनियुक्त राष्ट्रवादी

काँग्रेस पक्षाचे (शरदचंद्र पवार)अकोला महानगर कार्याध्यक्षपदी देवाभाऊ ताले यांचा पक्षाच्या वतीने सन्मान व सत्कार करण्यात आला.यावेळी कार्यक्रमा चे प्रमुख पाहुणे राष्ट्रवादी काँग्रेस पक्षाचे (शरदचंद्र पवार) जेष्ठ नेते प्रदेश उपाध्यक्ष श्याम अवस्थी, प्रदेश सरचिटणीस प्रा.विश्वनाथजी कांबळे , अकोला महानगर जिल्हाध्यक्ष मो.रफीक सिद्दिकी,अकोला जिल्हाध्यक्ष ग्रामीण संग्राम भैर्या गावंडे, मनोहरलाल मल्होत्रा, पिंरू भाऊ वानखेडे, माजी उपमहापौर निखिलेश दिवेकर, दिवाकरराव गावंडे, राजकुमार मंगळे, परिमल लहाने उपस्थित होते.

जागतिक महिला दिन ८ मार्च निमित्त विशेष वृत्त

भारतीय नाण्यांवर आतापर्यंत १० थोर महिलांची छायाचित्रे

राणी व्हिक्टोरिया यांच्या फोटोचे जगातील पहिले व शेवटचे सोन्याचे नाणे १८४१ साली

■अकोला,दि.७ (प्रतिनिधी):

भारताला स्वातंत्र्य मिळाल्यानंतर १९८५ ते २०२४ पर्यंत एकूण १० थोर महिलांची छायाचित्रे भारतीय नाण्यांवर छापण्यात आली आहेत. राणी व्हिक्टोरिया यांचे छायाचित्र असलेले जगातील पहिले आणि शेवटचे सोन्याचे नाणे १८४१ सालात काढण्यात आले होते. या नाण्याचे वजन १०..६६ ग्रॅम एवढे होते. यानंतर जगातील कोणत्याही देशाने सोन्याचे नाणे काढले नाही. अशी माहिती जागतिक व ऐतिहासिक मुद्रा आणि करन्सी संग्राहक तथा ' अक्ष करन्सीज 'चे संचालक अक्षय प्रदीप खांडे यांनी जागतिक महिला दिनानिमित्त दिली.

याबाबत अधिक माहिती देताना अक्षय खांडे म्हणाले की, १९७५ हे वर्ष युनोने ' जागतिक महिला वर्ष ' म्हणून घोषित केले. त्यानंतर पहिला महिला दिन ८ मार्च १९४३ रोजी मुंबईत साजरा करण्यात आला. चलनांवरील महिलांच्या छायाचित्राबाबत माहिती देताना अक्षय यांनी सांगितले की, १९७५ साली भारत सरकारने दहा पैशांच्या चलनी नाण्यावर महिलांचे काल्पनिक चित्र काढून ते प्रसारित केले. त्यावर समानता, विकास, शांती हे स्लोगन छापण्यात आले होते. त्यानंतर १९८० साली १० व २५ पैशांच्या नाण्यांवर महिलांचे काल्पनिक चित्र काढून त्यावर ' ग्रामीण महिलाओ की प्रगती ' असे स्लोगन छापले होते. त्यानंतर माजी पंतप्रधान श्रीमती इंदिरा



‘अक्ष करन्सीज ‘चे संचालक अक्षय खांडे यांनी दिली माहिती

गांधी यांची १९८४ साली हत्या झाल्यानंतर १९८५ साली ५० पैसे व पाच रुपयांचे नाणे काढून त्यावर इंदिरा गांधी यांचे छायाचित्र छापले होते. त्यानंतर एकदम २४ वर्षांनंतर २००९ साली ५ रुपये व १०० रुपयांच्या विशेष नाण्यावर सेंट अल्फ्रॅडोसा

यांचे छायाचित्र छापण्यात आले. कॅथोलिक चर्च द्वारा संत उपाधी दिलेल्या त्या पहिल्या भारतीय महिला होत्या. यानंतर २०१० साली ५ रुपये व १०० रुपयांच्या विशेष नाण्यावर मदर टेरेसा यांचे छायाचित्र, २०१४ साली ५ रुपये व १०० रुपयांच्या विशेष नाण्यावर प्रख्यात गायिका व अभिनेत्री बेगम अख्तर यांचे छायाचित्र,२०१५ साली स्वातंत्र्य लढयात ब्रिटिशांच्या विरोधात लढलेल्याराणी गांधी दिव्यालू यांचे छायाचित्र ५ रुपये व १०० रुपयांच्या विशेष नाण्यावर छापण्यात आले होते.

२०१६ साली ५ रुपये व शंभर रुपयांच्या विशेष नाण्यावर प्रख्यात गायिका एम. एस. सुब्बू लक्ष्मी यांचे छायाचित्र, २०२० साली १०० रुपयांच्या विशेष नाण्यावर श्रीमती विजया राजे सिंधिया यांचे छायाचित्र,

२०२३ साली ५२५ रुपयांच्या विशेष नाण्यावर संत मीराबाई यांचे छायाचित्र, २०२३ सालीच ५०० रुपयांच्या विशेष नाण्यावर राणी दुर्गावती यांचे छायाचित्र व मागील वर्षी २०२४ साली १०० रुपयांच्या विशेष नाण्यावर सहज योगाच्या पुरस्कर्त्या निर्मलादेवी यांचे छायाचित्र छापण्यात आले आहे. संपूर्ण जगात २०० पेक्षाही जास्त देश आहेत. त्यातील इंग्लंड, ऑस्ट्रेलिया व न्युझीलँड यांच्या चलनी नोटांवर राणी एलिझाबेथ तसेच कॅनडातील नोटांवर व्हिओला डिस्मंड यांची छायाचित्रे छापण्यात आली आहेत. इतरही काही १० ते १५ टक्के देशांच्या नोटा व नाण्यांवर त्या त्या देशातील थोर महिलांची छायाचित्रे छापण्यात आलेली आहेत. अशी ही माहिती अक्षय खांडे यांनी दिली आहे.

युवक-युवतींच्या सर्वांगीण विकासासाठी राष्ट्रीय सेवा योजना : शुक्रदास महाराज गाडेकर

■अकोला,दि.७ (प्रतिनिधी):

स्थानिक श्री शिवाजी कला, वाणिज्य व विज्ञान महाविद्यालयाच्या राष्ट्रीय सेवा योजनेच्या विशेष श्रमसंस्कार शिबिराचे उद्घाटन बुधवार, ५ मार्च २०२५ रोजी श्री गुरुदेव सेवाश्रम दत्तक ग्राम पाटसुल रेल्वे येथे संपन्न झाले.

हे निवासी शिबिर सात दिवसीय असून हा संपूर्ण सप्ताहात शिबिराव्दारे गावकऱ्यांसाठी विविध उपक्रम व जनजागृती कार्यक्रम आयोजित करण्यात आले आहेत. सदर शिबिर महाविद्यालयाचे प्राचार्य डॉ. सुनील पांडे यांचे नेतृत्व व मार्गदर्शनात संपन्न होत आहे. शिबिराचे उद्घाटन म्हणून श्री शुक्रदास गाडेकर महाराज संचालक, श्री गुरुदेव सेवाश्रम पाटसुल रेल्वे, पोलिस पाटील



श्री मधुकर उत्तमराव सपकाळ हे लाभले, तर श्री शिवाजी कला वाणिज्य व विज्ञान महाविद्यालयाचे उपप्राचार्य डॉ. संजय कोल्हे हे कार्यक्रमाच्या अध्यक्षस्थानी होते. प्रमुख अतिथी म्हणून दत्तक ग्राम पाटसुल रेल्वे

येथील सरपंच सौ. प्रीती अनिल निहाटकर, उपसरपंच सौ मंगला संतोष वाघमारे, विज्ञान शाखाप्रमुख डॉ माणिक ढोरे, कला शाखा व मराठी विभागप्रमुख डॉ. अशोक इंगळे, डॉ नूतनवर्षा देशमुख वनस्पतीशास्त्र

विभाग उपस्थित होते. याप्रसंगी विद्यार्थ्यांना मार्गदर्शन करताना श्री. शुक्रदास गाडेकर महाराज म्हणाले की, युवक-युवतींच्या सर्वांगीण विकासासाठी राष्ट्रीय सेवा योजना आवश्यक आहे.

बालांगण

आता उन्हाळा सुरू झाल्याने वातावरण तापते आहे. जगातील सर्वात उष्ण आणि कोरड्या ठिकाणांपैकी एक असणारे सहारा वाळवंट तुम्हाला माहिती आहेच. मात्र तिथे हिम वर्षाव झाल्याची एक अद्भुत आणि दुर्मीळ नैसर्गिक घटना तुम्हाला माहिती आहे का ? १८ फेब्रुवारी १९७९ रोजी अल्जेरियातील ऐन सेफ्रा शहरात सहारा वाळवंटात ही पहिली बर्फवृष्टी झाली होती. स्वाभाविकच या अनपेक्षित घटनेनंतर शास्त्रज्ञ आणि स्थानिक लोक हादरून गेले होते. या दिवशी तिथे सुमारे ३० मिनिटे बर्फाचे वादळ झाले, तापमान उणे २ अंश सेल्सिअसपर्यंत घसरले. तथापि, बर्फ जास्त काळ टिकला नाही. त्यामुळेच तेव्हा कोणतेही अधिकृत छायाचित्रे काढता आली नाहीत. मित्रांनो, सहारा वाळवंटाचे



वाळवंटातील बर्फवृष्टी

प्रवेशद्वार मानले जाणारे ऐन सेफ्रा शहर समुद्रसपाटीपासून तीन हजार फूट उंचीवर असून ते सर्व बाजूंनी अँटलास पर्वतांनी वेढलेले आहे. भौगोलिक स्थानामुळे हे ठिकाण अत्यंत उष्णता आणि कोरडेपणासाठी ओळखले जाते. उन्हाळ्यात येथील तापमान ५८ अंश सेल्सिअसपर्यंत पोहोचते. अशा परिस्थितीत, हिमवर्षावाची घटना निसर्गाचा

अद्भुत करिष्मा प्रतिबिंबित करते. १९७९ नंतर ऐन सेफ्रा येथे पुन्हा अनेक वेळा बर्फवृष्टी झाली. २०१६, २०१७, २०१८, २०२१ आणि २०२२ मध्येही येथे बर्फ पडला होता. २००५ आणि २०१२ मध्ये हलक्या स्वरूपाची हिमवृष्टी झाली होती, परंतु २०१६ मध्ये पहिल्यांदाच या ऐतिहासिक घटनेचे फोटो काढण्यात आले. हे फोटो प्रसिद्ध छायाचित्रकार करीम टाटा यांनी काढले होते. याद्वारे त्यांनी या दुर्मीळ घटनेला अमर केले. शास्त्रज्ञांच्या मते सहारा वाळवंटातील हिमवर्षावाची घटना हवामान बदलाचे लक्षण असू शकते. सहारा वाळवंट हजारो वर्षांत अनेक वेळा बदलले आहे. शास्त्रज्ञांच्या मते, पुढील १५ हजार वर्षांत हे वाळवंट पुन्हा हिरवेगार होऊ शकते. यामागील कारणे पृथ्वीच्या अक्षातील बदल आणि मान्सून वाऱ्यांच्या दिशेने होणारे बदल असू शकतात.



एवढा परीक्षांचा काळ संपला की तुम्ही मंडळी भटकंतीसाठी मोकळी होणार आहात. तेव्हा सुट्टीचे नियोजन करताना भारतातील व्याघ्रप्रकल्पांचा नक्की विचार करा कारण वाघाला त्याच्या नैसर्गिक अधिवासात पाहण्याचा अनुभव अत्यंत रोमांचक आणि अनोखा असतो. आपल्या देशात वाघ पाहण्यासाठी काही प्रसिद्ध प्रकल्प आहेत. आज त्यातील काहींची माहिती घेऊ या. * रणथंभोर राष्ट्रीय उद्यान, राजस्थान: रणथंभोर राष्ट्रीय उद्यान हे भारतातील सर्वात प्रसिद्ध व्याघ्र प्रकल्पांपैकी एक आहे. हे राजस्थानातील सर्वाई माधोपूर जिल्ह्यात असून ऐतिहासिक किंवा आणि घनदाट जंगलांसाठी ओळखले जाते. येथे वाघ दिसण्याची शक्यता जास्त असते कारण येथील वाघ अनेकदा उघड्यावर फिरताना दिसतात. रणथंभोरमध्ये वाघांव्यतिरिक्त बिबटे, हरीण आणि अनेक प्रकारचे पक्षी

वाघ बघायला जायचंय?

देखील दिसतात. * जिम कॉर्बेट राष्ट्रीय उद्यान, उत्तराखंड: जिम कॉर्बेट राष्ट्रीय उद्यान हे भारतातील सर्वात जुने राष्ट्रीय उद्यान असून ते उत्तराखंडच्या नैनिताल जिल्ह्यात आहे. हे उद्यान वाघ आणि हत्तींसाठी प्रसिद्ध आहे. कॉर्बेटमध्ये वाघ पाहण्यासाठी जीप सफारी आणि हत्ती सफारी उपलब्ध आहे. येथील नैसर्गिक सौंदर्य आणि वन्यजीवांची विविधता तुम्हाला मोहित करेल. कॉर्बेटमध्ये रामगंगा नदीच्या काठावर वाघ पाहण्याचा अनुभव खूप खास आहे. * बांधवगड राष्ट्रीय उद्यान, मध्य प्रदेश:



बांधवगड राष्ट्रीय उद्यान मध्य प्रदेशातील उमरिया जिल्ह्यात आहे. हे स्थळ वाघ पाहण्याच्या सर्वोत्तम ठिकाणांपैकी एक मानले जाते. येथे वाघांची संख्या बरीच दाट असल्यामुळे ते दिसण्याची शक्यताही जास्त आहे. बांधवगडचा इतिहासही खूप मनोरंजक आहे, कारण प्राचीन काळी ते रेवा राज्याचे शिकारस्थान होते. येथील घनदाट जंगले आणि टेकड्या वाघांना पाहण्यासाठी एक उत्तम वातावरण निर्माण करतात.



सॅमोआ हा पॅसिफिक महासागरातला एक देश आहे. १९६२ मध्ये हा भाग न्यूझीलंडपासून वेगळा झाला आणि स्वतंत्र देश म्हणून उदयाला आला. उपुलू आणि सावाई ही इथली प्रमुख बेटे असून नऊ बेटांनी हा भूभाग

पॅसिफिक महासागरातला सॅमोआ

बनला आहे. ‘इंडिपेंडंट स्टेट ऑफ सॅमोआ’ हे या देशाचं अधिकृत नाव. पण तो सॅमोआ म्हणूनच ओळखला जातो. हवाई बेटे आणि न्यूझीलंड यांच्या मध्यभागी हा देश आहे. सॅमोआन आणि इंग्रजी या इथल्या अधिकृत भाषा. सॅमोआतल्या नऊ बेटांवर ज्वालामुखी आहेत. या देशाचा जास्तीत जास्त भूभाग सावाई आणि उपुलू बेटांवर आहे. ऑपिया ही या देशाची राजधानी आणि सॅमोआतलं एकमेव शहर. पॅसिफिक महासागरातल्या रिंज ऑफ फायर भागात हा देश आहे. या भागात भूकंप आणि ज्वालामुखीच्या उद्रेकांचं प्रमाण बरंच जास्त आहे. माउंट सिसिली हे सॅमोआतलं

सर्वात उंच शिखर. सावाई हे सॅमोआतलं सर्वात मोठं बेट असून इथे ज्वालामुखीच्या उद्रेकाचं प्रमाण बरंच जास्त आहे. लालोमानू हा इथला प्रसिद्ध समुद्रकिनारा आहे. इथली पांढरी वाळू पर्यटकांचं लक्ष वेधून घेते. सावाई बेटांवरचा आफू आवू धबधबाही खूप सुंदर आहे. या देशात फिरण्यासारखी बरीच ठिकाणे आहेत. हा देश कृषी उत्पादनाची निर्यात करतो. शेती हा इथला प्रमुख व्यवसाय आहे. त्यामुळे इथली बरीच मोठी लोकसंख्या शेती करते. नारळ, केळी, कोको, कॉफी ही इथली प्रमुख पीक आहेत. टाला हे इथलं चलन आहे. सॅमोआतले लोक खूप आनंदी आहेत.



ठिपके जुलवा

मुलांनो, गिर्यारोहण म्हणजे माउंटनेअरिंग. उंचच उंच डोंगर चढायला खूप मजा येते. माउंट एव्हरेस्टसारखं उंच शिखर अनेकजण सर करतात. याबद्दलच्या बातम्या वाचून आपण थक्क होतो. आपणही गिर्यारोहणाचा अनुभव घ्यावा, असं वाटून जातं. गिर्यारोहण वाटतं तितकं सोपं नाही. पण तुमच्या अंगात धाडस असेल तर या क्षेत्रात करीअरही करता येईल. माउंटनेअरिंगमधल्या करीअरचं हे मार्गदर्शन...

माउंट नेअरिंगास बंधी

काही अभ्यासक्रम असतात. बीएमसी म्हणजे बेसिक माउंटनेअरिंग कोर्स. यात गिर्यारोहणाचे प्राथमिक धडे दिले जातात. दगडधोंडे, बर्फावर कसं चढायचं हे यात शिकवलं जातं. एएमसी

गिर्यारोहणाच्या जगात



कोण होणार ?

लीडर, ट्रेक ऑर्गनायझर, स्पॉन्सर्ड माउंटनेअर म्हणून काम करता येईल. केंद्र तसंच राज्यांच्या रेस्क्यू टिममध्ये सहभागी होता येईल.



म्हणजे अँडव्हान्स माउंटनेअरिंग कोर्स. यात गिर्यारोहणाच्या आधुनिक तंत्रज्ञानाबाबत शिकवलं जातं. एमओआय म्हणजे मेथड ऑफ इन्स्ट्रक्शन हा अभ्यासक्रम माउंटनेअरिंग आणि त्याच्याशी संबंधित इतर क्रीडाप्रकारांचं प्रशिक्षण देण्यासाठी तुम्हाला तयार करतो. एसएआर म्हणजे सर्व अँड रेस्क्यू हा अभ्यासक्रम तुम्हाला गिर्यारोहणादरम्यान काही आपत्कालीन परिस्थिती उद्भवली तर त्यातून कसं बाहेर पडायचं याचे धडे देतो. हे अभ्यासक्रम पूर्ण केल्यानंतर क्लाइंबिंग गाइड, लायजन् ऑफिसर, पोर्टर, ट्रेक

का चमकतात डोळे?

छोट्यांनो, अंधारात एखादं मांजर डोळ्यांसमोरून गेलं तर त्याचे चमकलेले डोळे आपलं लक्ष वेधून घेतात.

प्राण्यांचे डोळे का चमकत असावेत, असा प्रश्न आपल्याला पडतो. प्राण्यांच्या डोळ्यांवर टॅपेटम ल्युसिडम नावाचा एक थर असतो. या थरामुळे प्राण्यांच्या डोळ्यांवर पडणारा प्रकाश परावर्तित होतो आणि त्यांचे डोळे चमकतात. यामुळे रहदारीच्या रस्त्यावर प्राण्यांना वाहनांची धडक बसत नाही. अंधारात समोरचं दिसत नाही. पण डोळे चमकल्याने प्राण्यांच्या अस्तित्त्वाची जाणीव होऊन आपण वाहन जपून चालवतो.

* आणखी एक गमतीशीर बाब, पृथ्वीवरील वातावरणाविषयी...

पृथ्वीवरचं वातावरण बदलत असतं.

उन्हाळ्यानंतर पावसाळा, मग हिवाळा असं ऋतूचक्र बदलत रहातं. हे ऋतू बदलण्यामागचं कारण काय असावं ? आपली पृथ्वी सूर्याभोवती फिरते हे आपण जाणतो. पण अ पृथ्वी आपल्या अक्षांमध्ये २३ अंशामध्ये झुकलेली असल्याकारणाने सूर्याभोवती फिरत असताना तिच्या काही भागांवर सूर्याची किरण थेट पडतात तर काही भागांवर ती तिरकी पडतात. थेट सूर्यकिरण पडलेल्या भागात उन्हाळा असतो तर तिरकी किरण पडलेल्या भागात थंडी म्हणजे हिवाळा असतो.



जाणून घ्या



हवा शुद्ध करणारी रोपटी

सध्या प्रदूषणाचा प्रश्न गंभीर बनत चालला आहे. वायू प्रदूषणाचे धोके आपण जाणतोच. प्रदूषण कमी करण्यासाठी बरेच प्रयत्न होताना दिसतात. हवेच्या खालावलेल्या पातळीमुळे श्वसनाचे विकार जडू शकतात. हवा शुद्ध करण्यासाठी काहीजण घरात हवा शुद्धीकरण यंत्र म्हणजेच एअर प्युरिफायर बसवून घेतात. पण काही रोपटी हवा शुद्ध करण्याचं काम करतात. तुम्हीही घरात अशी काही रोपटी लावू शकता.

* तुळस ही एक औषधी वनस्पती आहे.

यासोबतच तुळस वातावरण प्रदूषित करणारे वायू शोषून घेऊ शकते. तुळशीच्या वासामुळे आपल्याला प्रसन्न वाटतं.

* अनेक घरांमध्ये मनी प्लांट लावलं जातं. हे रोपटं भरभर वाढतं. समृद्धीचं प्रतीक म्हणून ते लावलं जातं. पण हे रोपटं हवाही शुद्ध करतं. * आलं हवेतले कार्बन डाय ऑक्साइडसारखे घातक वायू आणि रसायन शोषून घेतं. यासोबतच आल्यात घातक जीवाणू आणि विषाणूंचा नाश करण्याचे गुणधर्मही असतात. * पीस लीली हे रोपटं हवा शुद्ध करण्यासोबतच घराचं सौंदर्यही वाढवतं. या रोपट्याच्या वाडीसाठी सूर्यप्रकाशाची गरज नसते. तसंच याला पाणीही खूप कमी लागतं.

मग मुलांनो, तुम्ही कोणतं रोपटं लावणार ?



महत्त्वाचं काही

नखे चावू नका

मित्रांनो, तुमच्यापैकी कोणाला नखे चावण्याची सवय आहे का ? असेल तर लगेचच ती सोडा, कारण याचे दात आणि हिरड्यांवर बरेच दुष्परिणाम होतात. उदाहरणार्थ, नखे चावल्याने तुमच्या दातांच्या संरचनेला हानी पोहोचवू शकते. म्हणजेच या सवयीमुळे वाकडे दात किंवा सुजलेल्या हिरड्या यासारख्या समस्या उद्भवू शकतात. त्याचबरोबर दातांच्या अन्य समस्याही उद्भवू शकतात. त्रासदायक बाब म्हणजे नखे चावल्याने बॅक्टेरिया तोंडात जाऊ शकतात. घातक जीवाणू शरीरात प्रवेश करून विविध प्रकारचे संसर्ग देऊ शकतात. यामुळे घशाचे संक्रमण, तोंडाचे आजार किंवा पोटाच्या समस्या उद्भवू शकतात. म्हणूनच कधीही नखे चावू नका.



उन्हाळी त्रासापासून दूर राहा

उन्हाळ्याचे दिवस बरेच त्रासदायक असतात.

त्यामुळे या ऋतूमध्ये तुम्हा मुलांनी आरोग्याची विशेष काळजी घ्यायला हवी. उन्हाळ्यात शरीराला घाम येण्याने त्रस्त होण्याचे वा ऊन लागल्याने आजारी पडण्याचे प्रमाण वाढते. म्हणून वाढत्या उष्णतेपासून वाचण्यासाठी पुरेसे पाणी प्या. उन्हाळ्यात शरीरात पाण्याची कमतरता घातक ठरू शकते. या काळात थंड पदार्थ खाऊन शरीरात थंडावा राखा. घरातून बाहेर जाताना न विसरता टोपी, गॉगल्स आणि सनस्क्रीन लावूनच बाहेर पडावे. यामुळे सूर्याच्या कडक किरणांपासून बचाव होतो.



महत्त्वाचं काही

परीक्षेच्या तयारीला लागा

मित्रांनो, आता परीक्षांचा काळ जवळ आला आहे. मोठ्या वर्गाच्या परीक्षा सुरुही झाल्या आहेत. या काळासाठी तुम्हीही सज्ज व्हा. हा काळ मानसिक ताण न घेता पार करायचा असेल तर प्रथम अभ्यासाचं वेळापत्रक तयार करा. प्रत्येक विषयासाठी निश्चित वेळ ठरवा आणि रोज तो पाळा. शाळेतील नोंदस आणि पाठ्यपुस्तकावरच लक्ष ठेवा. महत्त्वाच्या गोष्टी लक्षात ठेवण्यासाठी जास्त वेळ राखून ठेवा. त्यात अभ्यासातील सर्व विषय समाविष्ट असावेत. त्यासाठी छोटे छोटे अभ्यास सेशनस ठरवा. म्हणजे एकाच वेळी खूप शिकण्याचा ताण येणार नाही.



महत्त्वाचं काही

सायबेरियन क्रेन

सायबेरियन क्रेन हा स्थलांतर

करणारा पक्षी आहे. सायबेरियात प्रचंड थंडी पडल्यावर हे पक्षी भारतात येतात. सायबेरियन



क्रेनची गणना दुर्मीळ प्रजातीच्या पक्ष्यांमध्ये होते. त्यांची संख्या झपाट्याने कमी होत आहे. हे पक्षी नष्ट होतील की काय अशी भीती व्यक्त होत आहे. त्यामुळे त्यांच्या संरक्षणाचे उपाय केले जात आहेत.



अकोट:अकोला जिल्ह्यातील अकोटमध्ये थेट अजित पवारांच्या राष्ट्रवादीच्या शहराध्यक्षाला तडीपार करण्यात आले. जाकीर शहा रशीद शहा असं या राष्ट्रवादीच्या शहराध्यक्षाचे नाव आहे. जाकीरला एक वर्षासाठी अकोला जिल्ह्यातून तडीपार करण्यात आले. सहाय्यक पोलीस अधीक्षक तथा अकोटचे उपविभागीय पोलीस अधिकारी अनमोल मित्तल यांनी यासंदर्भातले आदेश दिले आहेत. जाकीरवर गावामध्ये दहशत माजवणे, जातीय दंगल,

शासकीय कामात अडथळा, नागरिकांना मारहाण, जिबे मारण्याच्या धमक्या, गंभीर जखमी करणे, हिंदू समाजाबाबत जातीवाचक अश्लील शिवीगाळ करणे यासंदर्भात अनेक गुन्हे दाखल आहेत. जाकीरला वर्षभर अकोला जिल्ह्याच्या हद्दीत येण्यास मनाई करण्यात आलीये. त्याला पूर्वपरवानगीशिवाय अकोल्यात न येण्याचे आदेशात नमूद करण्यात आले. राज्यातील सत्ताधारी पक्षाच्या प्रमुख पदाधिकाऱ्यांवर थेट तडीपारीची कारवाई झाल्याने अकोल्यातील

राजकीय वर्तुळात खळबळ उडाली आहे. अकोल्यातल्या अकोट तालुक्यातल्या जाकीर शहा रशीद शहा यांच्याविषूद्ध अकोट शहर पोलीस निरीक्षक अमोल माळवे यांनी हद्दपार करणे बाबतचा प्रस्ताव पोलीस अधीक्षक यांच्या मार्फत सादर केला. मुबई पोलीस अधिनियमाचे कलम ५९ (१) अन्वये या कार्यालयाचे आदेशानुसार उपविभागीय पोलीस अधिकारी आयपीएस अनमोल मित्तल यांना चौकशी अधिकारी म्हणून नेमण्यात आले.

‘वॉकेथॉन’द्वारे महिला सक्षमीकरणाचा संदेश

जागतिक महिला दिनानिमित्त महिला व बालविकास विभागाचा उपक्रम

■अकोला,दि.७ (प्रतिनिधी):

महिला व बालविकास विभागामार्फत ‘बेटी बचाव बेटी पढाव’ उपक्रम, तसेच जागतिक महिला दिनानिमित्त शहरात ‘वॉकेथॉन’द्वारे महिला सक्षमीकरणाचा संदेश देण्यात आला. जिल्हाधिकारी अजित कुंभार यांनी हिस्वी झेंडी दाखवून उपक्रमाचा शुभारंभ केला.विविध मान्यवर व महिलाभगिनी, तसेच नागरिकांच्या सहभागासह जिल्हा परिषदेपासून ते हुतात्मा स्मारकापर्यंत वॉकेथॉनचे आयोजन करण्यात आले. जि. प. मुख्य कार्यकारी अधिकारी श्रीमती बी.वैष्णवी, अति. मुख्य कार्यकारी अधिकारी विनय ठमके, जिल्हा महिला व बाल विकास अधिकारी गिरीश पुसदकर, महिला व बालकल्याण अधिकारी राजश्री कोलखेडे, जिल्हा आरोग्य अधिकारी डॉ. बळीराम गाढवे यांच्यासह अनेक मान्यवर उपस्थित होते.

देशाच्या जडघण्टणीत महिलांचा मोठा वाटा आहे. कौटुंबिक जबाबदारी समर्थपणे सांभाळून महिला अनेक क्षेत्रांत नेतृत्व करत आहेत, असे प्रतिपादन जिल्हाधिकारी श्री. कुंभार यांनी यावेळी दिले. श्रीमती वैष्णवी यांनीही मनोगत व्यक्त करून सर्वांना जागतिक महिला दिनाच्या शुभेच्छा दिल्या.‘वॉकेथॉन’मध्ये महिला हक्क, सुरक्षितता याबाबत जाणीवजागृती करण्यात आली. यात्रेच्या अग्र बाजूला दुचाकीवर स्वार दामिनी पथक, त्यामागे सुशोभित महिला सक्षमीकरण रथ, विविध फलक घेऊन सहभागी अंगणवाडी ताईसह अनेक क्षेत्रांतील महिलाभगिनी, फॅटे बांधून सहभागी अनेक मान्यवर, मार्गावर ठिकठिकाणी थांबून घोषणांद्वारे जनजागृती असे या यात्रेचे स्वस्म होते. हुतात्मा स्मारक येथे अभिवादन कार्यक्रम होऊन यात्रेची सांगता झाली.



विदर्भाचे देहू कालवाडी क्षेत्री रविवार पासून 'तुकाराम बीज महोत्सव

गाथा पारायण,गाथा निरुपण,किर्तन, विविध कार्यक्रम

■अकोट,दि.७ (प्रतिनिधी):

विदर्भाचे देहू म्हणून प्रख्यात असलेल्या श्री क्षेत्र कालवाडी येथे रविवार दिनांक ९ मार्च ते १६ मार्च दरम्यान जगदुरु संत शिरोमणी श्री तुकाराम महाराज बीज महोत्सव संपन्न होत आहे।गुरुवर्ष श्री संत वासुदेव महाराज यांच्या प्रेरणेने व पै.चांबराव हिंगणकर यांच्या पुढाकाराने कालवाडी क्षेत्री जगदुरु तुकाराम महाराजांचे पहिले मंदिर उभारले आहे. वारकरी भाविकांचे श्रद्धास्थान असलेल्या कालवाडी येथे दरवर्षी तुकाराम बीज सप्ताह पार पडतो. यावर्षी या निमित्ताने हभप मोहन महाराज रेड्ढे व ह भ प विष्णु महाराज गावंडे यांचे मार्गदर्शनाखाली विविध कार्यक्रम नियोजित आहेत.प्रचार्य गजाननराव चोपडे यांचे गाथा निरुपणदैनिक कार्यक्रमात स.८ ते १२ गाथा पारायण, सायं.४ ते ५ प्रचार्य गजाननराव चोपडे अंजनगांव सुर्जी 'गाथा निरुपणात गाथा अभंगातील भावार्थ उलगडणार आहेत.किर्तन मालेत रविवार दि.९ला हभप पुरुषोत्तम महाराज हिंगणकर आळंदी,सोमवार दि.१०ला गुरुवर्ष गोपाळ महाराज उलंकर, मंगळवार दि.११-ह भ प अरुण महाराज



लांडे पारस ,बुधवार दि.१२- ह भ प शालिग्राम महाराज सुरुळकर भालेगाव, गुरुवार दि.१३-ह भ प रमेश महाराज दुधे यवतमाळ, शुक्रवार दि.१४-ह भ प गणेश महाराज शेठे वरर जबूळका ,शनिवार दि.१५-ह भ प वासुदेवराव महाराज महल्ले श्री क्षेत्र श्रद्धासागर यांचे कीर्तन संपन्न होईल या भक्ती सोहळ्याची सांगता रविवार दिनांक १६ मार्च रोजी सकाळी ११ ते १ पर्यंत ह भ प ज्ञानेश प्रसाद पाटील यांचे काल्याचे किर्तन व तदंतर महाप्रसादाने होईलया भक्ती सोहळ्यात भाविक भक्तांनी सहभागी व्हावे असे आवाहन ह भ प अनंत महाराज हिंगणकर व गावकऱ्यांनी केले आहे .

शहरातील गुंड प्रवृत्तीचे ३ सराईत आरोपी हद्दपार

■अकोला,दि.७ (प्रतिनिधी):

शहरात कायदा व सुव्यवस्थेचा प्रश्न निर्माण होतु नये तसेच विविध प्रकारचे वावरावर गुन्हे करणा-या ईसमांवर कायद्याचे धाक रहावे याकरीता पोलीस अधीक्षक श्री. बच्चनसिंह साहेब, अपर पोलीस अधिक्षक श्री. अभय डोंगरे साहेब यांचे मार्गदर्शनामध्ये प्रतिबंधात्मक उपाय योजना म्हणुन पो.स्टे. एम. आय. डि.सी. हद्दीतील १) विशाल भगवान पाखरे वय ३९ वर्ष रा. नविन अशोक वाटीका शिवणी, अकोला, २) आकाश सुरेश गायकवाड वय २५ वर्ष रा. राहुल नगर शिवणी, अकोला, व पो. स्टे. खदान हद्दीतील ३) मितेश अमर गिरी वय २० वर्ष रा. अंबिका नगर मलकापुर, अकोला या आरोपीतांविसूद्ध दाखल गुन्ह्यांचे स्वस्व पाहता त्यांचे विस्व्द महाराष्ट्र पोलीस अधिनियम १९५१ चे कलम ५६ (अ) (ब) अन्वये अकोला जिल्हयातुन हद्दपार करण्या बाबत प्रस्ताव तयार करून उपविभागीय दंडाधिकारी, अकोला यांचे कडे सादर करण्यात आला होता.

त्यानुसार उपविभागीय दंडधिकारी, अकोला यांचे आदेशान्वये उपरोक्त वर नमुद ०३ गुन्हेगारी प्रवृत्तीच्या ईसमांना अकोला व बाळापुर तालुक्यातून सहा महिन्याकरीता हयार करण्यात आले आहे.मा. पोलीस अधीक्षक श्री. बच्चनसिंह साहेब यांनी अकोला जिल्हयात कायदा व सुव्यवस्था अबाधीत राहुन शांतता रहावी या करीता अश्या प्रकारचे गुन्हे करणारे व कारवाईस न जुमानणा-या सराईत गुन्हेगारी प्रवृत्तीचे ईसमांची माहिती संकलीत करण्याचे आदेश दिले असुन त्यांचे विस्व्द वरील प्रमाणे प्रभावी प्रतिबंधक कारवाई करणे सुरु आहे.

सेवाश्रयचे निशुल्क नेत्र शस्त्रक्रियाकरिता

तपासणी शिबिर शनिवार १५ मार्च रोजी

■अकोला,दि.७ (प्रतिनिधी):

स्वगीय सत्यनारायण रांदड द्वारा संस्थापित समाजकार्यात सदा अप्रेसर संस्था सेवाश्रयचे अखंड दृष्टिदान महायज्ञ शिबिरा अंतर्गत फक्त गोरगरीब व गरजू नेत्र रुग्णांवर नेत्र शस्त्रक्रिया करण्यासाठी नेत्र तपासणी शिबिराचे आयोजन स्वगीय सावित्री देवी श्रीकृष्ण जी खंडेलवाल यांच्या स्मृति व दमानी नेत्र अस्पताल यांच्या सहयोगाने शनिवार दिनांक १५ मार्च २०२५ रोजी दुपारी ३.३० वाजता श्रीमती ल.रा.तो. माहेश्वरी भवन राधाकिसन प्लांट अकोला येथे केले आहे.

शिबिरासाठी फक्त गोरगरीब व गरजू रुग्णांनीच नोंदणी करावी आर्थिक दृष्टीने सक्षम व्यक्तींनी



या शिबिरात कृपया नोंदणी करू नये असे आवाहन आयोजकांनी केले आहे रुग्णांनी रुपये ३० भरून नोंदणी माहेश्वरी भवन कार्यालयात सकाळी ११ ते संध्याकाळी ६ पर्यंत करावी.

या शिबिरात फक्त २५० रुग्णांची नोंदणी करण्यात येतील आणि नोंदणी पावती नंबर प्रमाणेच तपासणी करण्यात येईल याची रुग्णांनी नोंद घ्यावी रुग्णांची तपासणी दमानी नेत्र अस्पतालचे नेत्र तज्ञ डॉक्टर मनीष हर्षे करतील

या शिबिरात ५० वर्ष व त्यापेक्षा जास्त वय असलेल्या रुग्णांनी नोंदणी करावी तसेच या शिबिरात फक्त मोतीबिंदू करिताच शस्त्रक्रिया करण्यात येतील इतर शस्त्रक्रिया या शिबिरात होणार नाही.

याची रुग्णांनी नोंद घ्यावी असे आवाहन शिबिराचे प्रकल्प प्रमुख कमलकिशोर अग्रवाल व सेवाश्रयाचे संचालक सर्वश्री एडवोकेट ईश्वर गड्डानी, श्याम सुंदर मालपाणी, नारायण भाला, मनोहर खंडेलवाल, डॉक्टर श्रीकांत मालपाणी, प्रदीप खंडेलवाल, संजीव पोरख, अनिलकुमार भूतडा, , प्रकाश बिलावा, राकेश गोडा, संजय खत्री, जुगलकिशोर तापडिया व विजयकुमार रांदड यांनी केली आहे.

संजय गांधी व श्रावणबाळ योजनेच्या डीबीटी पोर्टल साठी

ऑपरेटर वाढवा

सामाजिक कार्यकर्ता उमेश इंगळे यांची जिल्हाधिकारी यांना निवेदनाद्वारे मागणी



■अकोला,दि.७ (प्रतिनिधी):

संजय गांधी व श्रावणबाळ योजनेच्या डीबीटी पोर्टल वर नोंदणी करण्यासाठी अपंग वयोवृद्ध नागरिकांची तहसील कार्यालयात खूप मोठ्या प्रमाणात गदी होत आहे. डीबीटी पोर्टलवर सदर योजनेची नोंदणी करून असून लोकांना नोंदणीची अंतिम दिनांक माहिती नाही त्यामुळे खूप गदी जमा होत आहे. त्यामुळे तहसील कार्यालयात एकच कर्मचारी असल्याने नागरीकांना उपाशी पोटी दिवसभर उन्हात उभे राहणे लागत आहे. डीबीटी पोर्टलवर नोंदणीसाठी ग्रामीण भागात व महानगरपालिकेच्या अंतर्गत येणाऱ्या झोन कार्यालयामार्फत सदर नोंदणी करण्यासाठी शिबीर आयोजित करण्यात यावीत जेणेकरून या अपंग व वृद्ध लोकांना मदत होईल. डीबीटी पोर्टल वर नोंदणीसाठी येणाऱ्या नागरिकांचे पिण्याच्या पाण्यासाठी खूप हाल होत आहेत लोकांना पिण्याची पाण्याची व्यवस्था सुद्धा येथे उपलब्ध करून देण्यात यावी अंदाजे चार महिन्यांपासून संजय गांधी व श्रावणबाळ योजनेचे मानधन या लोकांना अद्याप पर्यंत मिळाले नाही त्यामुळे त्यांच्यावर उपासमारीची वेळ आलेली आहे. आता रमजान ईद, होळी तसेच १४ एप्रिल सारखे सण येत आहेत त्या अगोदर या लोकांच्या खात्यामध्ये या योजनेचे पैसे जमा व्हायला पाहिजे त्यासाठी डीबीटी पोर्टलवर नोंदणी करण्यासाठी ऑपरेटर वाढविण्यात यावे ही नम्र विनंती अन्यथा तीव्र आंदोलन चढण्यात येईल याची नोंद घ्यावी. अशी मागणी सामाजिक कार्यकर्ता उमेश इंगळे यांनी जिल्हाधिकारी यांना दिले.

स्व.भूमी पालेकर चतुर्थ पुण्यस्मरण दिनी १०० रक्तदात्यांनी केले रक्तदान

महिलांनी स्वयंस्फूर्तीने केले रक्तदान

■अकोट,दि.७ (प्रतिनिधी): रक्तदान हे सर्वश्रेष्ठ दान आहे रक्तदानामुळे रुग्णांचे प्राण वाचतात याच उदात्त हेतूने स्व. भूमिका अनिल पालेकर हिच्या चतुर्थ पुण्यस्मरण निमित्त शहरातील नया प्रेस येथील पालेकर सायकल प्रतिष्ठान येथे ६ मार्च २०२५ रोजी रक्तदान शिबिर आयोजित करण्यात आले होते. सकाळी ९ वाजता माजी आमदार संजय गावंडे यांच्या हस्ते स्व.भूमी पालेकर हिच्या तैलचित्राला हार अर्पण करून रक्तदान शिबिराला सुरुवात करण्यात आली. अकोला डायग्नोस्टिक सेंटर, ब्लड व कम्पोनेन्ट युनिट यांच्या वतीने डॉ.पी.बी.इंगळे ,संतोष संजोवार ,ब्रह्मा वाठोरे ,निलेश सिरसाट, राधिका भिसे ,निलेश सोनी यांनी रक्त संकलन साठी सेवा दिली.

या शिबिरात १०० रक्त दात्यांनी रक्तदान करून स्व.भूमिला आदरांजली वाहिली. अकोला डायग्नोस्टिक सेंटर ब्लड व कम्पोनेन्ट युनिटपरत १०० रक्तदात्यांना प्रशस्तीपत्रक देण्यात आले. विशेष



म्हणजे महिलांनीही स्वयंस्फूर्तीने रक्तदान करून चतुर्थ पुण्यस्मरण दिनी भूमिला अभिवादन केले. रक्तदान अनमोल आहे, आपले रक्त गरजू रुग्णांना जीवनदान देऊ शकते, रक्ताची गरज कोणाला कधीही आणि कुठेही लागू शकते त्यामुळे 'करून दान रक्ताचे ऋण फेडू समाजाचे' हे व्रत जोपासणे अत्यंत गरजेचे आहे.जग प्रगत झालेले असतानाही रक्ताला कुठलाही पर्याय शोधता आला नाही. मानवाला फक्त मानवाचेच रक्त लागते.

मूर्तिजापूर शहरात चोरट्यांचा धुमाकूळ

पोलिस प्रशासनाचा सुस्त कारभार नागरिकांमध्ये संताप आणि भीतीचे वातावरण !

■मूर्तिजापूर,दि.७ (प्रतिनिधी):

मूर्तिजापूर शहरात गेल्या काही दिवसांपासून चोरीच्या घटनांमध्ये सातत्याने वाढ होत आहे. यामुळे शहरातील नागरिकांमध्ये दहशतीचे वातावरण निर्माण झाले असून, पोलिस प्रशासनाच्या निष्क्रियतेवर मोठे प्रश्नचिन्ह उपस्थित होत आहे. बस स्टँड परिसरात घडलेली एक धक्कादायक घटना म्हणजे भाजपाचे उपाध्यक्ष राम मोहनलाल जोशी यांच्या आई पुष्पा मोहनलाल जोशी यांच्या गळ्यातील दोन तोळ्यांची चोरी होऊन गेली. या दागिन्याची अंदाजे किंमत १.५० लाख रुपये असल्याचे सांगितले जात आहे. भर गदीत चोरट्याने ही चोरी केली आणि

तो बिनधास्त पसार झाला. या घटनेमुळे संपूर्ण परिसरात खळबळ उडाली आहे.

शहरात चोरीच्या घटना सातत्याने वाढत असताना देखील पोलीस प्रशासनाने अद्याप ठोस कारवाई केली नाही, हे धक्कादायक वास्तव आहे. काही दिवसांपूर्वी देखील बाजारपेठ, रेल्वे स्टेशन आणि गजबजलेल्या भागांमध्ये चोरीच्या घटना घडल्या होत्या. परंतु, एका घटनेचा उलगडा न होता, नवनव्या चोरीच्या तक्रारी नोंदवल्या जात आहेत, हे लक्षात घेता पोलीस प्रशासनाचा सुस्त आणि बेजबाबदार कारभार उघड होत आहे. शहरातील व्यापारी वर्ग आणि नागरिकांमध्ये आता असुरक्षिततेची भावना बळावत चालली आहे.दुकाने आणि

घरे फोडली जात असताना, नागरिकांना वाटते की पोलिसांची भूमिका केवळ FIR नोंदवण्यापुरतीच मर्यादित आहे. जर पोलिसांनी गस्त वाढवली असती आणि कठोर कारवाई केली असती, तर आज शहरात चोरट्यांचा असा धुमाकूळ दिसला नसता. या घटनेनंतर पोलिसांना तक्रार देण्यात आली असली तरीही, पोलिसांनी नेहमीप्रमाणे आम्ही तपास करत आहोत, लवकरच आरोपींना पकडूद्ध असे आश्वासन दिले. परंतु, मागील अनेक घटनांमध्ये पोलिसांनी असेच आश्वासन दिले होते, आणि आजपर्यंत चोरट्यांचा शोध लागलेला नाही. यामुळे नागरिकांचा पोलिसांवरील विश्वास कमी होत चालला आहे.

वाहतुकीची कोंडी करणारे उमरी रोडवरील अतिक्रमणावर निष्कानासनाची कारवाई



मनपा आयुक्त तथा प्रशासक डॉ.सुनिल लहाने यांच्या आदेशान्वये उमरी रोडवरील वाहतुकीस अडचण निर्माण करणा-या मांस विक्रेत्यांचे अतिक्रमणावर मनपा पुर्व झोन कार्यालय, अतिक्रमण विभाग आणि बाजार विभागाव्दारे निष्कानाची कारवाई करण्यात आली आहे. यावेळी पुर्व झोन क्षेत्रीय कार्यालयाचे सहा.आयुक्त विजय पारतवार, अतिक्रमण विभागाचे प्रवीण मिश्रा, चंद्रशेखर इंगळे, कनिष्ठ अभियंता नरेश कोपेकर, स्वच्छता निरीक्षक शैलेश पवार, राजेश पथरोट, प्रवीण मनोहर यांचेसह पुर्व झोन क्षेत्रीय कार्यालय, अतिक्रमण विभाग आणि अभिकताचे कर्मचा-यांची उपस्थिती होती.

काँग्रेस आमदार वडेटीवार यांना न्यायालयाची नोटीस

■ महासागर प्रतिनिधी नागपूर, दि. ६ : ब्रम्हपुरीचे काँग्रेस आमदार विजय वडेटीवार यांना मुंबई उच्च न्यायालयाच्या नागपूर खंडपीठाते नोटीस बजावली. निवडणुकीसाठी दाखल शपथपत्रावर आक्षेप नोंदवत त्यांची आमदारकी रद्द करण्यासाठी ही याचिका दाखल करण्यात आली आहे.

स्वाभिमानी पक्षाचे उमेदवार नारायण जांभुळे यांनी ही याचिका दाखल केली. वडेटीवार यांनी दाखल केलेले शपथपत्र अवैध असून त्यांची आमदारकी रद्द करण्यात यावी, अशी विनंती याचिकेतून करण्यात आली आहे. याचिकेवर न्या.प्रवीण पाटील यांच्या खंडपीठासमक्ष सुनावणी झाली आणि न्यायालयाने त्यांना नोटीस बजावत पुढील सुनावणीत भूमिका स्पष्ट करण्याचे निर्देश दिले.

ब्रम्हपुरी विधानसभा मतदारसंघ हा महाराष्ट्र विधानसभेतील महत्त्वपूर्ण मतदारसंघांपैकी एक आहे. गडचिरोली-चिमूर लोकसभा मतदारसंघाचा भाग आहे. काँग्रेसचे विघ्नमान आमदार विजय नामदेवराव वडेटीवार यांनी ब्रम्हपुरी मतदारसंघात तिसऱ्यांदा विजय प्राप्त केला. याच मतदारसंघातून स्वाभिमानी पक्षाचे उमेदवार म्हणून नारायण जांभुळे उमेदवार होते.

निवडणुकीच्या दरम्यानही जांभुळे यांनी वडेटीवार यांच्या शपथपत्रावर आक्षेप नोंदविला आहे. वडेटीवार यांनी ज्या मुद्राकावर शपथपत्र सादर केले, तो त्यांच्या पतीने स्वतःच्या नावावर खरेदी केला आहे. वडेटीवार त्यावर शपथपत्र सादर करू शकत नाहीत. त्यामुळे मुद्रांक कायद्यानुसार त्यांचे प्रतिज्ञापत्र अवैध आहे. हा मुद्रांक पेपर कारानाम्यासाठी खरेदी करण्यात आला आहे. मात्र त्याचा उपयोग शपथपत्रासाठी करण्यात आला. त्यामुळे वडेटीवार यांची निवडणूक अवैध ठरवून रद्द करण्यात यावी अशी विनंती याचिकेत करण्यात आली आहे.

निवडणुकीत फटकारले होते निवडणुकीच्या दरम्यान दाखल याचिकेनंतर याचिकाकर्त्याला न्यायालयाने तीव्र शब्दात फटकारले होते. भारतीय संविधानाचा उल्लेख करत न्यायालयाने याचिकाकर्त्याला विचारले की तुम्हाला कायदे माहिती नाही आहेत काय? ही याचिका नियमाप्रमाणे नाही. याचिकाकर्त्याला निवडणूक याचिका दाखल करून हा विषयावर आक्षेप नोंदविणे गरजेचे आहे. संविधानातील कलम ३२९ नुसार न्यायालय निवडणूक प्रक्रिया सुरू झाल्यावर त्यात हस्तक्षेप करू शकत नाही. उच्च न्यायालयाने याचिकाकर्त्याला निवडणूक याचिका दाखल करण्याचा सल्ला देत ही याचिका फेटाळून लावली होती. याचिकाकर्त्याने निवडणूक संपल्यावर आता याप्रकरणात निवडणूक याचिका दाखल केली आहे.

: साप्ताहिक संवाद :

मागील सलग एक महिन्यापासून शेअर बाजाराच्या निदेशांकात सातत्याने घसरण दिसतेच तर निफटी देखील खूप खालच्या पातळीवर पोचताना दिसतोय. शेअर बाजारातून गुंतवणूकदार मोठ्या प्रमाणात आपली गुंतवणूक काढून घेताना दिसताहेत. परिणामतः संपूर्ण देशभरात सध्या जोरदार मंदीचे सावट दिसतेय.याच पार्श्वभूमीवर शेअर बाजाराच्या याच दयनीय परिस्थिबद्दल अर्थ विश्लेषक प्रशांत कपाडिया यांच्याशी आजचा साप्ताहिक संवाद.

मागील काही आठवड्यापासून शेअर बाजारात सातत्याने नीचांकी घसरण होतय ती कशी?

■ शेअर बाजारात या संपूर्ण महिन्यात आणि अगदी मार्च महिन्याच्या पहिल्या सप्ताहात अक्षरशः भूकंप झालेला दिसतोय. शेअर बाजाराचा निदेशांक १,४१४.३३ अंकांनी कोसळून तो ७३,१९८. १० अंशावर बंद झाला. निफटी मध्ये देखील सलग आठव्या दिवशी ४२०. ३५ अंकांची घसरण होऊन तो २२,१२४. ७० अंशांवर आला. सेन्सेक्स आणि निफटीची हि यंदाच्या वयातील एका दिवसाची सवात नीचांक पातळीची घसरण आहे.

फेब्रुवारी हा सलग पाचवा महिना आहे कि शेअर बाजारात घसरण सुरूच दिसतेय. अशी परिस्थिती २८ वर्षांपूर्वी झालेली. १९९६ मध्ये जेव्हा जुलै ते नोव्हेंबर महिन्यात निफटी २९ टक्क्यांनी घसरलेला मात्र त्यानंतर ३ महिन्यातच २०

: चला पर्यटनाला :

मध्य प्रदेशमध्ये अनेक पर्यटन स्थळे आहेत ज्यांनी जगभरातील लोकांना आकर्षित केले आहे. यात भारतातील काही महत्वाच्या पुरातत्व स्थळांचा समावेश आहे, ज्यापैकी अनेक युनेस्को जागतिक वारसा स्थळे आहेत. मध्य प्रदेशात येणारे पर्यटक या राज्याचे सौंदर्य आणि तेथील समृद्ध सांस्कृतिक आणि ऐतिहासिक वारसा पाहून थक्क होतात. भोपाळमधील राजा भोज आंतरराष्ट्रीय विमानतळावरून आंतरराष्ट्रीय आणि देशांतर्गत उड्डाणे होतात. मध्य प्रदेशात रेल्वेने प्रवास करणे हा राज्यात पोहोचण्याचा सर्वोत्तम व स्वस्त मार्ग आहे. खजुराहोमध्ये स्मारकांचा एक समूह आहे जो एकेकाळी हिंदू आणि जैनांसाठी प्रार्थनास्थळे होती. ही मंदिरे मध्य प्रदेशातील छतरपूर जिल्ह्यात आहेत. ते युनेस्कोच्या जागतिक वारसा स्थळांचा एक भाग आहेत आणि भारतीय ऐतिहासिक वास्तुकलेचा अत्यंत महत्वाचा भाग आहेत. ही 25 महत्वाची मंदिरे 885 ते 1050 या काळात चंडेला घराण्याने बांधली होती. मंदिरे त्यांच्या उत्कृष्ट कारागिरीमुळे आणि

मध्यप्रदेशातील खजुराहो



महिला दिनानिमित्त राज्यभरात विशेष ग्रामसभा

ग्रामपंचायतींमध्ये होणार महत्वाचे ठराव : राज्य महिला आयोगाचा पुढाकार

■ महासागर प्रतिनिधी,नागपूर, दि.६ :

जागतिक महिला दिनाचे औचित्य साधत ८ मार्च रोजी राज्यभरातील सर्व ग्रामपंचायतींमध्ये विशेष ग्राम सभा आयोजित करण्यात येणार आहे. या विशेष ग्राम सभेतून महाराष्ट्र राज्य महिला आयोगाच्या संकल्पनेनुसार बालविवाह रोखणे, विधवा प्रथा बंद करणे तसेच महिला सुरक्षिततेसाठीचा ठराव या ग्रामसभामध्ये करण्यात येणार आहे.

महाराष्ट्र राज्य महिला आयोगाने या विशेष सभेची मागणी केली होती. महिला आयोगाच्या मागणीनुसार ग्रामविकास विभागाने राज्यातील सर्व जिल्हा परिषदांच्या मुख्य कार्यकारी अधिकारी यांना ८ मार्च रोजी जागतिक महिला दिनानिमित्त सर्व ग्रामपंचायतींमध्ये विशेष ग्रामसभा आयोजित करण्याचे निर्देश दिनांक ६ मार्च रोजी पत्राद्वारे दिले आहेत. या प्रकरणी महिला आयोगाच्या रूपाली चाकणकर यांनी माहिती दिली आहे.

रूपाली चाकणकर म्हणाल्या, पुरोगामी व प्रगत राज्य असलेल्या महाराष्ट्रात मोठ्या प्रमाणावर बालविवाह होत आहेत. महिला सर्वच क्षेत्रात आघाडीवर



असतानाही, विधवा महिलांना रूढी व अंधश्रद्धेमुळे जाचक प्रथांना सामोरे जावे लागत आहे.

या सोबतच महिलांच्या सुरक्षिततेसाठी मोठ्या प्रमाणावर जनजागृती व्हावी यासाठी विशेष ग्रामसभा बोलावून गावात

बालविवाह होऊ न देणे, पतीच्या निघनानंतर महिलांना जाचक असणाऱ्या प्रथा बंद करणे, गावात मुलींचा जन्मदर वाढावा यासाठी प्रयत्न करणे आणि महिलांच्या सुरक्षेसाठी उपाययोजना करणे असे ठराव करण्यात यावे अशी आयोगाची

संकल्पना आहे.

पुढे बोलताना रूपाली चाकणकर म्हणाल्या, संपूर्ण गावात असे ठराव शासकीय पातळीवर झाल्यास जनसामान्यांची वागणूक देत त्यांच्याकडे पाहण्याचा दृष्टिकोनही अशा प्रयत्नांमधून बदलेल म्हणून आयोगाने अशी संकल्पना मांडली आहे.

जागतिक महिला दिनाच्या निमित्ताने विशेष ग्रामसभा आयोजित केल्याबद्दल रूपाली चाकणकर यांनी राज्याचे ग्रामविकास मंत्री जयकुमार गोंरे व राज्याच्या महिला व बालविकास मंत्री अदिती तटकरे यांचे आभार मानले आहेत. तसेच राज्यात पहिल्यांदाच महिलांच्या विषयांकरिता विशेष ग्रामसभा घेण्याचा निर्णय झाल्याने महिला सक्षमीकरणाच्या दृष्टीने हा मैलाचा दगड असल्याचेही चाकणकर म्हणाल्या.

केंद्र शासनाच्या पंचायती राज विभागाच्या अम्पर सचिवांनी देशातील सर्व राज्यातील ग्रामविकास सचिवांना दिनांक २१ फेब्रुवारी २०२५ रोजीच्या पत्राव्ने जागतिक महिला दिनानिमित्त महिला सभा आयोजित करण्याच्या सुचना दिल्या होत्या.

महाराष्ट्रात १५ हजार रोजगार देणार रामदेव बाबा

■ महासागर प्रतिनिधी नागपूर, दि. ६ :

उपराजधानीमधील मल्टी-मॉडल इंटरनॅशनल कार्गो हब आणि विमानतळ परिसरात असलेले पतंजली मेगा फूड अँड हर्बल पार्क येत्या ९ मार्चपासून उत्पादनासाठी सज्ज होणार आहे. या मेगा फूड पार्कची पायाभरणी सप्टेंबर २०१६ मध्ये झाली होती.

आता हे पार्क फळे आणि भाजीपाला प्रक्रियेचे एक प्रमुख केंद्र बनणार आहे. हे फूड पार्क विशेषतः संत्री, गोड लिंबू, लिंबू इत्यादी लिंबूवर्गीय फळांच्या प्रक्रियेसाठी डिझाइन करण्यात आले आहे. यामध्ये, दररोज ८०० टन फळांवर प्रक्रिया करून रस, रस सांद्रता, लगदा, पेस्ट आणि प्युरी तयार केली जाणार आहे. यासोबतच आंबा, पेरू, पपई, डाळिंब,



स्ट्रॉबेरी, सफरचंद, नाशपाती, टोमॅटो

आणि गाजर यांसारख्या उष्णकटिबंधीय फळांवरही प्रक्रिया



केली जाईल.

आतापर्यंत यामध्ये १ हजार कोटी रुपयांची गुंतवणूक करण्यात आली

स्थानिकांनाच रोजगार देणार : आचार्य बाळकृष्ण

आचार्य बाळकृष्ण म्हणाले की, आम्ही वी आणि सी दर्जाच्या छोट्या आकाराची संज्ञा घेणार आहोत. त्यामुळे लोकांना ए ग्रेडची संत्री बाजारातून खायला मिळतील. संज्ञाचा फक्त रस काढण्यासाठी वापर होणार नाही, तर संज्ञाची साल आणि लगद्याचा वापर इतर उत्पादन बनवण्यासाठी करणार आहोत. फूड आणि हर्बल पार्कमुळे दहा हजार लोकांना प्रत्यक्ष स्वरूपात रोजगार मिळेल, असे प्रयत्न राहणार आहे. स्थानिक महाराष्ट्रातील लोकांना रोजगार देण्याचा आमचा प्रयत्न राहणार आहे. आम्ही या ठिकाणी स्थानिक तरुणांना फूड प्रोसेसिंग बद्दल कौशल्य देण्यासाठी ट्रेनिंग ही चालवण्याचा विचार असल्याचे ही आचार्य बाळकृष्ण म्हणाले.

आहे. या फूड आणि हर्बल पार्क बद्दल अधिक माहिती देताना पतंजलीचे आचार्य बाळकृष्ण म्हणाले की, स्थानिक महाराष्ट्रातील लोकांना रोजगार देण्याचा आमचा प्रयत्न राहणार आहे. आम्ही या ठिकाणी स्थानिक तरुणांना फूड प्रोसेसिंग बद्दल कौशल्य देण्यासाठी ट्रेनिंग ही चालवण्याचा

प्रकल्पासाठी १ हजार कोटींची गुंतवणूक

९ मार्चपासून नागपूर मिहान येथे भरती सुरू

पत्रकार परिषदेमध्ये ते बोलत होते.

जे तंत्रज्ञान आम्ही इथे वापरणार आहोत, ते तंत्रज्ञान आशिया खंडात पहिल्यांदा फूड प्रोसेसिंग उद्योगात वापरले जात आहे. त्यामुळे आमचे उत्पादन जगात कुठल्या ही देशात निर्यात होऊ शकेल, असे दर्जाचे राहणार आहे. आतापर्यंत आम्ही १ हजार कोटी रुपयांपेक्षा जास्त गुंतवणूक केली आहे. ती भविष्यात वाढत जाणार आहे. या प्रकल्पात आमच्याकडे सेझच्या बाहेर २२५ एकर जमीन आहे, तर सेजमध्ये १०० एकर जमीन आहे. सध्या ५०० पेक्षा जास्त कर्मचारी या ठिकाणी काम करत आहे. संज्ञाशिवाय या ठिकाणी आवळ, एलोवेरा, पेरू आणि इतर फळांचे ज्यूस तयार करण्याची तयारी असल्याचे त्यांनी यावेळी सांगितले.

रिपब्लिकन पक्षाचे शक्तीप्रदर्शन

■ महासागर प्रतिनिधी, मुंबई, दि. ६ :

रिपब्लिकन पक्षाने सत्ता मिळवली पाहिजे, आणि जर सत्तेत हक्काचा वाटा नसेल, तर तो वाटा हिसकावून घेण्याची ताकद कार्यकर्त्यांमध्ये असली पाहिजे, असे विधान केंद्रीय सामाजिक न्याय राज्यमंत्री तथा रिपब्लिकन पक्षाचे राष्ट्रीय अध्यक्ष रामदास आठवले यांनी केले. ईशान्य मुंबईतील कार्यकर्ता मेळव्यात त्यांनी भाजप-शिवसेना युतीवरही टीका करत रिपब्लिकन पक्षाच्या स्वबळावर लढण्याच्या क्षमतेवर भर दिला.

बंडखोरीचा इशारा

आगामी महानगरपालिका निवडणुकीत रिपब्लिकन पक्षाने निर्णायक भूमिका बजावावी, अशी आठवले यांची भूमिका आहे. महापालिकेत तिकीट मिळाले नाही, तरी बंड करून निवडून येण्याची ताकद आपल्यात असली पाहिजे, असे ते म्हणाले. भाजप-शिवसेनेच्या युतीत तिकीट वाटपावरून मोठे वाद होतात, बंडखोरी होते, आणि त्यातून अनेक उमेदवार निवडूनही येतात. त्यामुळे रिपब्लिकन पक्षानेही याच धर्तीवर आपली ताकद दाखवून दिली पाहिजे, असा सल्ला त्यांनी पक्ष कार्यकर्त्यांना दिला.

महाबोधी महाविहारच्या ताब्यासाठी संघर्षाचा इशारा

बुद्धगया येथील महाबोधी महाविहार संपूर्णपणे बौद्धांचेच असुनी, महाबोधी टेंपल कायद्यामुळे त्यात हिंदू ट्रस्टींचा समावेश आहे. हा कायदा रद्द करून महाबोधी महाविहार बौद्ध समाजाच्या ताब्यात देण्यात यावा, अशी मागणी आठवले यांनी केली. अन्यथा बौद्ध समाज स्वतः ही सत्ता हिसकावून घेण्यास सक्षम असल्याचा इशारा त्यांनी दिला. मुलुंड येथील महाकवी कालिदास नाट्यगृहात झालेल्या या कार्यकर्ता मेळव्यात रिपब्लिकन पक्षाने भव्य शक्तिप्रदर्शन केले. पक्षाचे ईशान्य मुंबईतील हजारो कार्यकर्ते या मेळव्यासाठी एकवटले होते. कार्यक्रमाला रिपब्लिकन पक्षाच्या महिला आघाडीच्या राष्ट्रीय नेत्या सीमाताई आठवले, ईशान्य मुंबई जिल्हाध्यक्ष अजितभाऊ रणदिवे, योगेश शिलवंत यांच्यासह अनेक वरिष्ठ पदाधिकारी उपस्थित होते.

राष्ट्रवादीचा पदाधिकारी तडीपार

फडणवीसांचा अजित पवारांना धक्का

■ महासागर प्रतिनिधी

अकोला, दि. ६ :

मुख्यमंत्री देवेंद्र फडणवीस यांच्या नेतृत्वाखालील महाराष्ट्रातील महायुती सरकारमध्ये घटक पक्षांनाच एका मागून एक धक्के देण्याचे प्रकार सुरू आहेत. आता मुख्यमंत्री तथा गृहमंत्री देवेंद्र फडणवीस यांनी उपमुख्यमंत्री अजित पवार यांना मोठा धक्का दिला.

फडणवीस यांच्या गृह खात्याने राष्ट्रवादी पक्ष अजित पवार गटाच्या अकोट शहर अध्यक्षाला थेट तडीपार केले. या कारवाईची राजकीय वतुर्ज्यात चांगलीच चर्चा रंगली आहे.

राज्यातील महायुती सरकारमध्ये भाजपसह शिवसेना शिंदे गट व राष्ट्रवादीचा अजित पवार गट हे प्रमुख घटक पक्ष सहभागी आहेत. सत्ताधारी पक्षांमध्ये एकमेकांवर कुरघोडीचे राजकारण सुरूच असते.

आता अकोला जिल्ह्यातील एका प्रकरणावरून मुख्यमंत्री देवेंद्र फडणवीस यांनी राष्ट्रवादीच्या अजित पवार गटाला कोंडीत पकडल्याचे चित्र दिसून येते. पाच वर्षांच्या कालावधीसाठी तडीपार करण्याचा आदेश अकोट येथील सहाय्यक पोलीस अधीक्षक तथा अकोटचे उपविभागीय पोलीस अधिकारी अनमोल मित्तल यांनी निर्गमित केला. या

कारवाईमध्ये राष्ट्रवादी अजित पवार गटाचा अकोट शहराध्यक्ष जाकीर शहा रशीद शहा याला देखील तडीपार करण्यात आले. त्यामुळे राष्ट्रवादी काँग्रेसला मोठा धक्का बसला आहे.

अकोट शहर अत्यंत संवेदनशील असून गुन्हेगारी कारवायांचे केंद्र म्हणून देखील ओळखले जाते. गुन्हेगारांवर वारंवार कारवाई केल्यानंतरही त्यांच्यात सुधारणा होत नसल्याने पोलीसांनी कठोर पावले उचलली आहेत.

अकोट येथील पाच सराईत गुन्हेगारांना तडीपार करण्यात आले. ग्रामीण हद्दीतील अजमत शहा उर्फ अजुत तयब शहा (रा. अडगाव खुर्द), जाकीर शहा रशीद शहा (रा. अमीनपुरा, अकोट), विजय साहेबरा अंधोरे, लखन साहेबराव अंधोरे (दोन्ही रा राजेंद्र नगर अकोट), हिवरखेड हद्दीतील अब्दुल वहीद अब्दुल रफीक (रा. अडगाव) यांना एक वर्षासाठी तडीपार केले. यापुढे देखील त्यांचा गुन्हेगारी प्रक्रियेत सहभाग राहिल्यास थेट ह्यापमपीडीएफ अंतर्गत कारवाई करण्याचा इशारा अकोला पोलीस दलातील अधिकाऱ्यांनी दिला. अजित पवार गटाच्या शहराध्यक्षालाच तडीपार करण्यात आले आहे. या सहाय्यक पोलीस अधीक्षक तथा अकोटचे उपविभागीय पोलीस अधिकारी अनमोल मित्तल यांनी निर्गमित केला. या

...अन्यथा इच्छामरणाची परवानगी द्या!

■ महासागर प्रतिनिधी

बुलढाणा, दि. ६ :

राज्याच्या शैक्षणिक प्रगतीत महत्वाचा वाटा असतानाही राज्य शासन आणि प्रशासन यांच्या दुर्लक्षाचे बळी ठरलेल्या समग्र शिक्षा अभियान मधील कंत्राटी कर्मचाऱ्यांनी राज्यव्यापी काम बंद आंदोलन सुरू केले आहे.

विधिमंडळ अधिवेशनाच्या पार्श्वभूमीवर मुंबई स्थित आझाद मैदान येथे राज्यातील समग्र कर्मचाऱ्यांनी ठिय्या दिला आहे. या आंदोलनात बुलढाणा जिल्ह्यातील ११० कंत्राटी कर्मचारी सहभागी झाले आहे. समग्र शिक्षा अभियानातील सन २००२ पासून कार्यरत कंत्राटी कर्मचाऱ्यांच्या विविध मागण्या प्रलंबित असून त्या मागण्यांच्या पूर्ततेसाठी समग्र शिक्षा विभागातील कर्मचाऱ्यांनी ४ मार्चपासून बेमुदत काम बंद



आंदोलन पुकारले आहे.

मुंबई येथे सुरू असलेल्या या कामबंद आंदोलनात बुलढाणा जिल्ह्यातील ११० कर्मचारी सहभागी झाले आहेत. बुलढाणा जिल्ह्यात एकूण २१० कर्मचारी काम करीत असून त्यापैकी अपंग समावेशित शिक्षण विभागातील

काही कर्मचारी शासनाने सन २०२४ मध्ये निवडणुकीच्या आधी कामबंद आंदोलनात बुलढाणा जिल्ह्यातील ११० कर्मचारी सहभागी झाले आहेत. बुलढाणा जिल्ह्यात एकूण २१० कर्मचारी काम करीत असून त्यापैकी अपंग समावेशित शिक्षण विभागातील

आपल्या विविध प्रलंबित मागण्यांसाठी या कर्मचाऱ्यांनी वेळोवेळी अधिवेशनावर मोर्चा आंदोलने, उपोषण करून २० वर्षांपासून पाठपुरावा करीत आहे. मात्र शासनाकडून मागण्यांकडे दुर्लक्ष केले जात असल्याने हे आंदोलन करण्यात येत आहे.

: संकलन व संयोजन :

सुबोध रणशेखरे, ९८३३१४६३५६

subodh.ranshevre @rediffmail.com